



د پوهنې وزارت

د تعلیمي نصاب د پراختیا، د ښوونکو د
روزنې او د ساینس د مرکز معینیت
د تعلیمي نصاب د پراختیا او درسي
کتابونو د تالیف لوی ریاست

تاریخ

نهم ټولگی



۱۳۰۵ هـ. ل.
Ketabton.com

ISBN 978-9



9 789939



د پوهنې وزارت
د تعلیمي نصاب د پراختیا، د ښوونکو د
روزنې او د ساینس د مرکز معیتیت
د تعلیمي نصاب د پراختیا او درسي
کتابونو د تالیف لوی ریاست

تاریخ

نهم ټولگی

۱۳۹۰

ش.ه

الف

ليکوالان:

- پوهنمل ډاکټر غلام حبيب پنجشیرى
 - پوهنمل زلمى هوتک
 - د سر مؤلف مرستيال شير محمد روڼي
 - د مؤلف مرستيال قديم شيرزى باکر خېل
- ## مسلي اډيتور:
- پوهنوال محمد رسول باوري

د ژبي اډيتور:

- عبدالقيوم مشواقي

دیني، سیاسي او فرهنگي کمیټه:

- مولوي عبدالصبور عربي
- ډکتور محمد يوسف نيازی
- حبيب الله راحل د پوهني وزارت سلاکار د تعليمي نفر اختيا په رياست کې.

د څارني کمیټه:

- ډکتور اسدالله محقق د تعليمي نصاب د پراختيا، د ښوونکو د روزني او د ساينس مرکز معين.
- ډکتور شيرعلي ظريفي د تعليمي نصاب د پراختيا د پروژې مسؤول.
- د سر مؤلف مرستيال عبدالظاهر گلستاني د تعليمي نصاب د پراختيا او درسي کتابونو د تاليف لوی رئيس.

طرح او ډيزاين: حميدالله عفاري

بِسْمِ اللَّهِ الرَّحْمَنِ الرَّحِيمِ



ملي سرود

دا عزت د هر افغان دی	دا وطن افغانستان دی
هر پچی پې قهرمان دی	کور د سولې کور د توري
د بلوڅو د ازبکو	دا وطن د ټولو کور دی
د ترکمنو د تاجکو	د پښتون او هزاره وو
پامریان، نورستانیان	ورسره عرب، گوجر دي
هم ايماق، هم پشه یان	براهوي دي، قزلباش دي
لکه لمر پر شنه اسمان	دا هېواد به تل ځلېږي
لکه زړه وي جاوېدان	په سینه کې د اسپا به
وايو الله اکبر وایو الله اکبر	نوم د حق مو دی رهبر

بسم الله الرحمن الرحيم

د پوهنې د وزير پيغام گوانو ښوونکو او زده کوونکو:

ښوونه او روزنه د هر هېواد د پراختيا او پرمختگ بنسټ جوړوي. تعليمي نصاب د ښوونې او روزنې مهم توکى دى چې د معاصر علمي پرمختگ او ټولنې د اړتياوو له مخې رامنځته کېږي. څرگنده چې علمي پرمختگ او ټولنيزې اړتياوې تل د بدلون په حال کې وي. له دې امله لازمه ده چې تعليمي نصاب هم علمي او رغنده پراختيا ومومي. البته نه ښايي چې تعليمي نصاب د سياسي بدلونونو او د اشخاصو د نظريو او هيلو تابع شي.

دا کتاب چې نن ستاسو په لاس کې دى، پر همدې ارزښتونو چمتو او ترتيب شوى دى. علمي گټورې موضوعگانې پکې زياتې شوې دي. د زده کړې په بهير کې د زده کوونکو فعال شامل د تدرسي پلان برخه گرځېدلې ده.

هيله من يم دا کتاب له لارښوونو او تعليمي پلان سره سم د فعالې زده کړې د ميتودونو د کارولو له لارې تدریس شي او د زده کوونکو ميندې او پلرونه هم د خپلو لوڼو او زامنو په باکفېته ښوونه او روزنه کې پر له پسې گډه مرسته وکړي چې د پوهنې د نظام هيلې ترسره شي او زده کوونکو او هېواد ته ښې برېاوې ور په برخه کړي.

پر دې ټکي پوره باور لرم چې زموږ گران ښوونکي د تعليمي نصاب په رغنده پلي کولو کې خپل مسؤليت په ريښتوني توگه سرته رسوي.

د پوهنې وزارت تل زيار کاږي چې د پوهنې تعليمي نصاب د اسلام د سپېڅلي دين له بنسټونو، د هېواد پالنې د پاک حس په ساتلو او علمي معيارونو سره سم د ټولنې د څرگندو اړتياوو له مخې پراختيا ومومي. په دې ډگر کې د هېواد له ټولو علمي شخصيتونو، د ښوونې او روزنې له پوهانو او د زده کوونکو له ميندو او پلرونو څخه هيله لرم چې د خپلو نظريو او رغنده وړانديزونو له لارې زموږ له مؤلفانو سره د درسي کتابونو په لا ښه تاليف کې مرسته وکړي.

له ټولو هغو پوهانو څخه چې د دې کتاب په چمتو کولو او ترتيب کې يې مرسته کړې، له ملي او نړيوالو درنو مؤسسو او نورو دوستو هېوادونو څخه چې د نوي تعليمي نصاب په چمتو کولو او تدوين او د درسي کتابونو په چاپ او وېش کې يې مرسته کړې ده، مننه او درناوى کوم.

ومن الله التوفيق

فاروق وردگ

د افغانستان د اسلامي جمهوريت د پوهنې وزير

د نهم ټولگي د تاريخ

لیک لړ

لومړی څپرکی: د احمدشاه بابا د واک ته رسېدو نه وړاندې د افغانستان اقتصادي، ټولنيزه او سياسي اوضاع ۱- ۸

- سياسي لاملونه
- ټولنيز شرايط
- اقتصادي حالت

دويم څپرکی: د افغانستان پېښي له ۱۷۴۷ ز نه تر ۱۸۷۹ ز کال پورې ۹- ۴۴

- احمدشاه بابا څنگه يو ځل بيا افغانستان را ژوندی کړ.
- اداري اصلاحات او نظامي فعاليتونه.
- د احمدشاه بابا نيکي خصلتونه.
- د تيمورشاه شل کلنه واکمني.
- د شاه زمان کورنۍ او بهرنۍ کړنلارې.
- شاه محمود لومړی ځل څنگه واک ته ورسېد.
- د شاه شجاع د لومړي ځل واکمني.
- د شاه محمود د دويمې واکمني خرنګوالی.
- ايا د امير دوست محمد خان د لومړي ځل واکمني سره بله تيا لری.
- د انګرېزانو بير ځل پر افغانستان
- د شاه شجاع د حکومت خرنګوالی په دوهم ځل
- د امير دوست محمد خان د دويم ځل واکمني.
- د امير شيرعلي خان شخصيت او د نوموړي اداري ستونزې.
- د امير محمد افضل خان لنډه واکمني.
- د امير محمد اعظم خان واکمني.
- د امير شيرعلي خان د دويمې دورې د رځاڼي او پرمختيايي تګلاره.
- پر افغانستان باندې د انګرېزانو دويم تيری

۶۲-۴۵ دریم څپرکی: د افغانستان پښتني له ۸۸۰ز-۱۹۷۳ز کال پوري

- د امير عبدالرحمن خان واکمني.
- د امير حبيب الله خان واکمني.
- د خپلواکۍ تر لاسه کول.
- د امان الله خان د سفر برياوي.
- د حبيب الله کلکاني (د سقاو د زوی) واکمني.

۶۳-۷۸ د گاونډيو هيوادونو معاصر تاريخ

- د چين سره پيژندگلوي.
- د پاکستان لنډ تاريخ.
- ايران د پهلوي په پير كې.
- د ازبکستان جمهوريت.
- د تاجکستان جمهوريت.
- د ترکمنستان جمهوريت.

لومړۍ څپرکي


د احمدشاه بابا د واک ته رسېدو نه وړاندې د افغانستان اقتصادي،
ټولنيزه او سياسي اوضاع.

د لومړي څپرکي موخې

- د احمدشاه بابا واک ته تر رسېدو وړاندې د افغانستان سياسي، اقتصادي او ټولنيزې اوضاع سره د زده کونکو پېژندگلوي.
- له احمدشاه بابا وړاندې د فکري غورځنگونو سره د زده کونکو پېژندگلوي.
- د احمدشاه بابا د واکمنۍ، شخصه وړاندې د هېواد له ملي او مبارزو خبرو سره د زده کونکو پېژندگلوي.

د احمدشاه بابا واک ته در سېدوننه وړ اندې د افغانستان اقتصادي، ټولنيزه او سياسي اوضاع

د کندهار د هوتکيانو دولت ۱۷۰۰، ۱۷۳۸ ز کال پوري



په دې سرليک کې د احمدشاه بابا د واک ته در سېدوننه وړاندي لاملونه تر څېړنې لاندې نيسو.

زده کړونکي په دې پوهېږي چې په شپاړلسمه زېږيزه پېړۍ کې زموږ خاوره د نلورده سياسي پېښو قرباني شوه. د سلطان حسين بايقرا له مړينې سره د گېوډيو لاره هواره شوه او د شيبانيانو په لاس د هرات ټيموري دولت له منځه لاړ. په فارس کې د صفوي شاه اسماعيل په لاس د صفويانو د واکمنۍ بنسټ کېښودل شو. په هند کې د گورکاني شهزادگانو نه يو تن محمد بابو د بابري دولت بنسټ کېښود. په دې توگه په شمال، لويديځ او سوېل ختيځ کې بابري، صفوي او شيباني دولتونه جوړ شول. دا ټول واکمنان زموږ د هېواد د پرمختگ د مخنيوي لاملونه گڼل کېدل. د جغرافيايي سيمو وېش، زموږ خاوره کابو دوه نيمې پېړۍ له تدریجي ودې ليرې وساتله. په دې موده کې زموږ هېواد د نورو هېوادونو په منځ کې د جگړو ټکر و او د هغو هېوادونو فرهنگي ارزښتونو په فرهنگي حوزه کې په موږ اغيز وکړ. د لښکر ايستلو لگښتونو کورنۍ ستونزې ورځ په ورځ زياتوالی موند. خلک اړ شول چې د سفر آسانتياوې برابرې کړي.

دې لاملونو د يرغلگرو په وړاندي مساعد شرايط رامنځ ته کړل. مخالفونه بې له کرکې څخه تر انزجاره ورسېدلي او په پايله کې د خپلواکۍ غوښتنې احساساتو شدت پيدا کړ.



مير ويس نيکه



خوشحال خان خټک



بازيد اعلاري

سياسي مبارزي د پټو کړنو نه پيل او د ښکېلاک پر ضد يې لمن اوږده شوه. د خلکو پاڅونونه د لومړي ځل لپاره په هرات، کندهار، اندخوی او بلوچستان کې پيل شول. سره له دې چې پاڅونونه په يو ځای کې غلي کېدل او په بل ځای کې راپورته کېدل خو په عمومي ډول يې علي کېدل ناشوني وو.

په ختيځو ولاياتو کې د خپلواکۍ غوښتنې غورځنگونه پيل شول، چې د ختيځو کړښو او يا سرحدي سيمو مېشتو زياترو قومونو په کې برخه اخيستي وه. دارنگه سياسي غورځنگونو که څه هم خپلواکي تر لاسه نشو کړای ولې د هغو سيمو خلکو ته يې الهام ورکړ، چې د روښانيانو د نهضت تر نامه لاندې خوځښت د دې خاورې په تاريخ کې را پيدا او ځانگړې ونډه يې ترسره کړه. د روښانيانو د نهضت مشري د بانيزيد انصاري د شېخ عبدالله انصاري د زوی په غاړه وه. هغه د مغلي حکومت د استبداد پر ضد مبارزي ته خلک راوبلل. د روښانيانو خوځښت په سياسي او مذهبي ځانگړتياوو ولاړ و. يو تن د هغه نهضت د مخالفينو نه اخندا درويزه و چې د پير روښان پر ضد يې تبليغونه په لاره واچول پير روښان تر هغې مودې چې د مرگ تنده نه وه ليدلې خپلو مبارزو ته يې دوام ورکړ.

د خوشحال خان خټک پاڅون بل سياسي حرکت و چې زموږ د خلکو په راوښولو کې اغېزناک شو او زموږ په معاصر تاريخ کې د خټکو غورځنگ په نامه شهرت درلوده چې زموږ د هېواد په تاريخ کې ځانگړی ځای لري. په خپله خوشحال خان يو فرهنگي او پوځي سړی و. د خپل ژوند څلور کاله يې په بند کې تېر کړل. له خلاصېدو نه وروسته يې بيا د خپل قوم مشري په لاس کې ونيوله. د نوموړي مبارزي تر مرگه پورې چې کابو اتيا کلن دوام وموند. که څه هم د خپلواکۍ غوښتونکو مبارزي د هېواد په ختيځو سيمو کې کله ناکله په وقفه يي ډول له منځه تللې، خو په افسلمه پيړۍ کې يو ځل بيا ميرويس خان نيکه د بيرغلگرو د له منځه وړلو په موخه پاڅون وکړ، چې زموږ د هېواد په تاريخ کې د کندهار د پاڅون په نوم ياد شوی دی.

ميرويس خان نيکه په (۱۷۰۹) زېږديز کال کې د گوگين د ظلمونو او د صفويانو د حاکميت په وړاندې د کندهار ښار د خلکو پاڅون وهڅوه او د دې پاڅون په پايله کې يې، د هوټکيانو خپلواک دولت جوړ کړ چې همدې دولت وکړای شول د احمدشاه بابا سياسي اقتدار ته لار هواره کړي.

په ټولگي کې فعاليت

زده کوونکي دې په درې ډلو ووېشل شي. لومړۍ ډله دې په دې اړه چې د پير روښان غورځنگ څرنگه غورځنگ و او په کومو سيمو کې رامنځ ته شو بحث وکړي، دويمه ډله دې په دې اړه بحث وکړي چې د خوشحال خان خټک پاڅون د کومو سيمو په سياسي راوښتوب کې اغېزناک و او درېمه ډله دې د هوټکيانو د خوځښت په اړه بحث وکړي، د بحثونو پايلې دې د هرې ډلې استازي په ټولگي کې ولولي.

پوښتنې

- ۱- ولې سيمه ييزې واکمنې منځ ته راغلې؟
- ۲- کومو دولتونو خپل فرهنگي ارزښتونه زموږ د هېواد پر خلکو وټيل؟
- ۳- کوم لاملونه زموږ د خلکو د خپلواکۍ غوښتنې د ذهنيت په روزنه کې اغېزناک وو؟

د ټولگي نه د باندې فعاليت

زده کوونکي دې د لويانو نه د نادر افشار په اړه معلومات تر لاسه کړي او هغه دې د ابدالي احمدشاه له قدرت سره د تړاو ورکولو نه وروسته په ټولگي کې وړاندې کړي.

د احمدشاه بابا واک ته د رسېدو په وخت کې د هېواد ټولنیز وضعیت څنگه و؟



په تېر لوست کې د احمدشاه بابا څخه وړاندې د سیاسي شرایطو جزئیاتو ته اشاره وشوه، په اوسني بحث کې د احمدشاه بابا د واک تر رسېدو ټولنیز حالت تر بحث لاندې نیسو.

د شیباني، صفوي او بابري برغلګرو ځواکونو د ولکې په پایله کې د هېواد مرکزي دولت، سوداګري او کرنه له لاسه ورکړه. د هرات مکتب نور په دې باندې نه توانېده چې د ادب او صنعت کار مخ ته بوځي. د لینکر ایستلو لږښتونه د دې خاورې پر خلکو باندې ټپل کېدل. حاکمانو او افسرانو په پوځي کلاوو کې سوکاله ژوند درلود. پوځي لښکرونه د ښار په دنده عسکري بارکو کې ځای په ځای وو. شنه او ښېرازه څړځایونه وسله والو ځواکونو ته ځانګړي شوي وو او پوځیانو د خپلو ستونزمنې لړۍ کولو لپاره د تفریح ځایونو او ښوونو څخه ګټه پورته کوله.

پورتینو مسایلو ته په پام سره زموږ هېواد مرکزي حکومت نه درلود. د اوبو لګولو سیستمونه او بندونه چې پخوا موجود و د پرله پسې جګړو په پایله کې وړان او له مینځه ولاړل. په دې حالاتو کې جدي خطر زموږ خاوره ګوښله.

په هېواد کې د زیاترو خلکو بړختیا کړنه او مالداري وه. د شنو دښتو شتون، د څارویو روزنه او زیاتوالی هڅاوه. د مالدارۍ کسب په هغه مهال کې د ټولنیزو کسبونو یوه مهمه برخه جوړوله. د څارویو په روزنه کې ځانګړې پاملرنه اس، اوبن او غوا ته کېده. دا څاروي د ټبر شهرت لرونکي وو.

خرمن جوړول، صابون جوړول، غالي اوبدل او ټغر اوبدل هم د سوداګرۍ بله برخه او د ټولنيزو بوختيا ښکاروندۍ وه. په ټولنيز حالت کې اخيستل او پلورل د جنس په جنس په ډول وه، ولې پيسې او سکې هم د گټې وړ وې.



پورتني انځور د احمد شاه بابا د واک ته د رسېدو نه وړاندې ټولنيز حالت بيانوي

په ټولګي کې فعاليت:

زده کوونکي دې په دوه ډلو ووېشل شي. لومړۍ ډله دې د احمدشاه بابا واک ته له رسېدو څخه وړاندې د ملي حکومتونو په اړه او دويمه ډله دې د خلکو د بوختيا په اړه په خپلو منځو کې بحث وکړي او د بحث پایلې دې د هرې ډلې استازي نورو ته واوروي.

پوښتنې:

- ۱- ټولنيزو بدلونونو ولې په سستۍ سره حرکت کاوه؟
- ۲- د يرغل په پايله کې زموږ په خاوره کوم ډول ټولنيز زيانونه منځ ته راغلل؟ دوه ډوله يې وليکۍ.

د ټولګي نه د باندې فعاليت:

زده کوونکي دې د لويانو نه د سيل ځايونو په اړه معلومات لاس ته راوړي او په ټولګي کې دې وړاندې کړي.

د احمدشاه بابا واک ته له رسېدو څخه وړاندې اقتصادي حالت څنگه و؟



تېر لوست ټولنيز حالت ته ځانگړی شوی و، په دې لوست کې اقتصادي حالت څېړو.

د هېواد اقتصادي حالت په ۱۶-۱۷ پېړيو کې کابو ښه نه و. کرنې، مالدارۍ او لاسي صنايعو د اقتصاد درې مهمې څانگې جوړولې. د دې څمکې اقليم او خاوره د ځينو نباتاتو د کښت لپاره مساعده وه. ولې يرغلونو ټول د کرنې سيستمونه له مينځه يوړل. خلک له اسلام څخه په پېړيو وړاندې په کره بوخت وو. د دې ځای د خلکو بله بوختيا مالداري جوړوله.

د پرديو د يرغلونو نه وړاندې د څارويو په وېرښت او روزنه کې کوښښونه کېدل. د لاسي او حرفه يي صنايعو په برخه کې او د پرديو يرغلونو څخه وړاندې نظامو، خلک هڅول چې د سرو زرو، سپينو زرو، اوسپنې، مسو او سربو په راويستلو لاس پورې کړي. زرگرو، مسگرو او د صنايعو ټولو مالکانو، د خلکو د اړتياوو په توليد کې گام پورته کاوه.

په سوداگرۍ کې ښلوهونکو واثونو او لارو فوق العاده ارزښت درلوده، د پرديو يرغلونو څخه پخوا په ۱۶-۱۷ پېړۍ کې صادرات او واردات د هند، چين، ايران او ماوراءالنهر له هېوادونو سره په زياته کچه کېدل. هغه مهال کې د کندهار او هرات ښارونه سوداگريز مرکزونه گڼل کېدل. د کندهار ښار سوداگريز ارزښت په دې کې و چې له هغه ښار څخه سوداگريز کاروانو نه تېرېدل. يو مهال د کندهار ښار د هند **دروازې** په نامه يادېده، له همدې امله زياتې جگړې د وخت د ځواکمنو هېوادونو په منځ کې د کندهار د پوره نيولو په موخه رامنځ ته کېدې. د پرديو د يرغلونو او د هېواد له تجزيې څخه وروسته، اقتصادي

مرکزونه له منځه لاړل. په ښارونو کې اقتصادي فعالیتونه او د خلکو کارونه په تپه ودرېدل او په پایله کې اقتصاد ته خپر تاوان ورسېده چې دې حالت تر انځسمې پېړۍ او د ابداليانو د دولت تر رامنځته کېدو پورې دوام وموند.



پورتنۍ انځور د احمد شاه بابا د واک ته د رسېدو نه وړاندې اقتصادي حالت بیانوي

په ټولګي کې فعالیت

زده کوونکي دې په دوه ډلو ووېشل شي. لومړۍ ډله دې د احمدشاه بابا د واک ته د رسېدو نه وړاندې د هېواد په اقتصادي وضعه او دویمه ډله دې د اقتصادي فعالیتونو په مهمو څانګو باندې بحث وکړي او د بحث پایلې دې د هرې ډلې استازی نورو ته وړاندې کړي.

پوښتنې:

۱- ولې پیسې ضرب ووهل شوې؟

۲- د احمدشاه بابا واک ته له رسېدو څخه وړاندې کومو ښارونو له اقتصادي امله ځانګړې ارزښتونه درلودل؟

د ټولګي نه د باندې فعالیت:

زده کوونکي دې له لویانو څخه د سرو زرو، سپینو زرو، اوسپنې او داسې نورو شیانو د را ایستلو دلیل وپوښتي او خپل معلومات دې په ټولګي کې وړاندې کړي.

دويم څپرکي

د افغانستان تاريخي پيښې له ۱۷۴۷ ز څخه تر ۱۸۷۹ ز کال پورې

د دویم څپر کې موخې

- د احمدشاه بابا له شخصیت سره د زده کونکو پېژندګلوي.
- د احمدشاه بابا د ادارې د څرنګوالي، اصلاحاتو او د نظامي سفرونو د موخو سره د زده کونکو پېژندګلوي.
- د احمدشاه بابا د ځای ناستو د ادارې د څرنګوالي سره د زده کونکو پېژندګلوي.
- د افغانستان په وړاندې د انګریزانو د بنېکېلاکې سیاست سره د زده کونکو پېژندګلوي.
- پر افغانستان باندې د انګریزانو د یرغلونو د لاملونو سره د زده کونکو پېژندګلوي.

احمد شاه بابا څنگه يوځل بيا افغانستان را ژوندی کړ؟



احمد شاه بابا

تېر لوست د احمدشاه بابا په وسيله د سياسي واکمنۍ ته تر رسېدو وړاندې اقتصادي حالت وڅېړه، په دې لوست کې د هېواد بيا رغونه مطالعه کوو.

احمد خان د زمان خان زوی او د دولت خان سدوزايي لمسی په ۱۷۲۲ زېږدیز کال چې د ۱۱۰۱ هجري لمریز سره برابری په هرات کې زېږېدلې دی. په پنځه وېشت کلنۍ کې د شپږ سوخ زیارت په جرگه کې واک ته ورسېد. د غنمو وزی له خاېلي صابر شاه له خوا چې یو دینداره شخص و د نوموړي په ټکۍ کې د شاهي سمبول په عنوان وټومبل شو. په دې توگه احمدشاه بابا واک ته ورسېد. نوموړي له ټاکل کېدو څخه وروسته لاندې ټکي د موخو په توگه په پام کې درلودل:

۱. د مرکزي قدرت بیا جوړول او یووالی.
۲. د افغانستان د طبیعي پولو امن، چې له امو سیند څخه یې د سند او هند تر سینده پورې اوږدوالی درلود. احمدشاه بابا په ځینو کارونو لاس پورې کړ. هېواد ته یې له سیاسي او اقتصادي اړخه یووالی ور ویاښه. د قبايلو ترمنځ اختلافونه یې له منځه یوړل. خلک یې وهڅول چې د هېواد په گټو او تاوانونو کې سره شریک شي. چارواکو ته د مشورې ورکولو لپاره یې د مشرانو د ټلپاڼې جرگې بنسټ کېښود. د دې پروگرامونو د پلي کولو او موخو ته د رسېدلو په موخه یې له مذهبي ډلو ملاتړ په پام کې ونیوه. د خپل ټولنیز دریځ د ټینګښت لپاره یې د ځینې د اړیکو په ټینګښت لاس پورې کړ. احمدشاه بابا د ښه استعداد په درلودو سره په ټولو برخو کې زیار وایست او د دولت د چارو د پرمخ بیولو په لاره کې یې ډېرې ستونزې وگاللې.

د احمدشاه بابا اداري اصلاحات او پوځي فعاليتونه



د کندهار سړتۍ بازار

په تېر لوست کې د احمدشاه بابا لخوا د هېواد بيا جوړول ولوستل شول، په دې بحث کې د احمدشاه بابا په لاس ترسره شويو اداري او پوځي اصلاحاتو باندې رڼا اچوو.

اداري اصلاحات:

احمدشاه بابا په اداري، پوځي او مالي جوړښت کې اصلاحات راوستل، وزيران يې وټاکل، د مشرانو جرگه يې جوړه کړه، د حکومت ډول يې د ټولو اسلامي هېوادونو په څېر مطلقه سلطنت و، د مشرانو په جرگه کې نهه پوهو کسانو غړيتوب درلود چې د تصميم نيولو لوړ ځای و.

د نظام اداري جوړښت يې له درې گونو قواوو (اجرائيه، مقننه او قضايه) څخه جوړ و. قضايي قوې پوره خپلواکي درلوده. د هېواد عوايد يې د مالياتو د ټولولو، غنيمت مالونو، جنگي غراماتو او د پاچاهانو د تحفو نه ترلاسه کول.

د احمدشاه بابا خزانه له سرو زرو، گانو او قيمتي ټبرو نه ډکه وه. د نوموړي د مهمو کارونو څخه د کندهار ښار نوي ودانۍ، او د خلم ښار جوړول دي. معمارۍ، حکاکۍ او د انځورگرۍ حرفو په دې وخت کې د پام وړ پرمختگ کړی و.

پوځي فعاليتونه:

احمدشاه بابا په پوځي برخه کې ځانگړی استعداد درلود. د افغانانو د هېواد پالنې احساسات يې هڅول. خلکو ته يې ځواکمنتيا او خوځښت ورباندې. په دې توگه بريالی شو چې سياسي پوروالی ټينگ کړي او هېواد خپلو طبيعي پوځي ځواک ته ورسوي. د احمدشاه بابا په پوځ کې دوه ډوله سرتېري وو، يو ډول يې منظم او بل يې نامنظم ځواک وه چې د قوهي ځواک په نامه يې شهرت درلوده. د احمدشاه بابا په واکمنۍ کې د عسکرو شمېر په منځني ډول سل زره تنو ته رسېده. قومي ځواکونه د خدمت په مهال له ماليې ورکولو نه معاف کېدل. د هېواد ټول عايدات يو دېرش ميليونه روپيو ته رسېدل چې له نيول شويو سيمو څخه لاس ته راټل.

احمدشاه بابا په درې گونو لورو کې وسله وال ځواکونه وگمارل. تر ټولو مهمه جگړه يې د هند په لوري د پاني پټ په نامه شهرت لري، چې په پايله کې احمدشاه بابا د اتل په توگه راڅرگند شو. افغاني ځواکونو ډېر زيات غنايم لاسته راوړل. د نظم منځ ته کولو په موخه، احمدشاه بابا دوه ځله د لوېديځ په لور لښکر وليستل چې په پايله کې نوموړي ته ډېر برياليتوبونه ور په برخه شول. احمدشاه بابا د پوځي ټاکلو په موخه د شمال په لوري هم لښکر وليست او برياليتوبونه يې په نصيب شول او د امو سيند يې د دواړو حکومتو ترمنځ د طبيعي پولې په توگه وټاکه.

په ټولگي کې فعاليت:

زده کونکي دې په دوو ډلو ووېشل شي. لومړۍ ډله دې په دې اړه چې احمدشاه بابا په اداري او پوځي اړخو کې ولې گام پورته کړ، او دويمه ډله دې د نهه کسيزې شورا د دندي په اړه په خپلو منځو کې خبرې وکړي، د خبرو اترو پايله دې د هرې ډلې استازي نورو ته واوروي.

پوښتي:

- ۱- د احمدشاه بابا د حکومت په اړه څه پوهېږئ؟
- ۲- د احمدشاه بابا د سلطنتي نظام ارزښت په څه کې و؟
- ۳- د احمدشاه بابا په وسله وال پوځ کې څو ډوله سرتېري وو؟
- ۴- د احمدشاه بابا وسله وال پوځونه په کومو لورو وگمارل شول؟
- ۵- د احمدشاه بابا د واکمنۍ پر مهال د هېواد عايدات له کوم اړخه تايمين کېدل؟

د ټولگي نه د باندې فعاليت:

زده کوونکي دې د احمدشاه بابا د کارنامو په اړه معلومات لاس ته راوړي او په ټولگي کې دې وړاندې کوي.

د احمدشاه بابا د کارنامو په اړه څه پوهیږئ؟



د احمدشاه بابا مقبره په کندهار کې

په تېر لوست کې د احمدشاه بابا په اداري او پوځي اصلاحاتو رڼا واچول شوه، په دې سرليک کې د هغه د کارنامو او د مړينې وخت ته ګڼنه کوو.

احمدشاه بابا د معاصر افغانستان د بنسټ ايښودونکي په توګه، د دې خاورې په جوړښت او د قومونو ترمنځ د يووالي په رامنځ ته کولو کې بريالی شو. له همدې امله د ځانګړي ځای له درلودو نه برخمن و. نوموړی هغه پاچا و، چې تاج يې پر سر نه ايښوده، تشریفات يې نه خوښېدل، پټکۍ يې تار و او د ځمکې پر مخ کښيناسته. هغه له خلکو سره نېغه اړيکه درلوده. د سوله ييز شخصيت په توګه يې د خلکو په شخړو کې پرېکړې کولې. په ورڼ تېلې يې له خلکو سره خبرې کولې. زوړه، او همېداً پالونکي سړی و. په نېړوالو چارو کې يې له عدالت څخه کار اخيست. کړکېچونه يې په سوله ييز ډول حلول. احمدشاه بابا په سياست کې د نرمښت پلوی و او تل به يې د دوستۍ له لارې چلند کاوه. سره له دې چې د خاورې د پراخوالي هڅه يې درلوده، له وينو توبولو نه يې ډډه کوله. ده د ښو او نیکو اخلاقو له امله ورته د بابا لقب ورکړل شوی دی.

احمدشاه بابا له شېر وښت کاله واکمنۍ څخه وروسته د هغې ناروغۍ له کبله چې ده ته ورېښه شوې وه د يو پنځوس کلو په عمر ۱۱۵۱ لمريز کال چې د (۱۷۷۳) زېږديز کال سره سمون لري له نړۍ څخه سترګې پټې کړې او د کندهار ښار د مېار کې خړکې په انګر کې خاورو ته وسپارل شو.



په کندهار کې د احمد شاه بابا جومات

په ټولګي کې فعاليت:

زده کونکي دې په دوو ډلو ووېشل شي.

لومړۍ ډله دې له نيوول شويو هېوادونو سره د احمدشاه بابا په پښه چلند رڼا واچوي.

دويمه ډله دې د احمدشاه بابا د ټګلارې او د نوموړي د مړينې کال په اړه بحث وکړي.

پوښتنې:

۱- احمدشاه بابا له څومره مودې وروسته او د څو کلو په عمر له نړۍ څخه سترګې پټې کړې؟

۲- د احمدشاه بابا ښيګڼې چې د هېواد واکمني په اړه وې تشرېح کړې.

۳- د احمدشاه بابا ځانګړی صفتونه کوم وو؟ دوه پوره يې وليکئ.

د ټولګي نه د باندې فعاليت:

زده کونکي دې د احمدشاه بابا د ښيګڼو په اړه چې هغه پرې باور درلوده، له لويانو څخه معلومات لاس

راوړي او په ټولګي کې دې وړاندې کړي.

ايا پوهيرى چي تېمورشاه شل كاله واكمني وكړه؟



تېر لوست د احمدشاه بابا د بنسټګر او د مړينې روښانولو ته ځانګړى شوى و، په اوسني لوست کې د تېمورشاه شل کلنه واكمني خبرل کېږي.

تېمورشاه چې په ۱۱۲۰ هجري لمريز (۱۷۴۲ زېږديز) کال کې زېږېدلې و د پلار د پاچاهۍ پر مهال د هرات ولايت والي و. هغه تعليم لرونکى او د درې ژبې شاعر و. د هغه وخت له دود سره سم تېمورشاه د پلار تر مړينې وروسته په کندهار کې د پاچاهۍ مقام ته نوماند شو. د شهزاده سلیمان نه د وزير شاه ولي خان ملاتړ د دې لامل شو چې شهزاده سلیمان پاچاهۍ ته ورسېږي. پدې وخت کې تېمورشاه کندهار ته ورسېد او د ناراضه مخورو له خوا يې د لمسولو په پايله کې وزير شاه ولي خان وواژه او شهزاده سلیمان له پاچاهۍ څخه لاس واخيست.

د تېمورشاه د واكمنۍ پير په برېاوو او هوساينو کې تېر شو، په دې وخت کې په ځينو سيمو کې پاڅونونه وشول، نوموړى بريالى شو چې خپل مخالفين له منځه يوسي او له هغو پولو نه دفاع وكړي چې ده ته په ميراث پاتې شوي وې. يراخي د بخارا د واكمن شاه هراډبېك سره چې د **امو سيند** په سويل کې د يرغل قصد درلوده په جنگ اړ شو، خو د مخورو مشرانو په منځګړيتوب سره سوله وشوه او امو سيند د دواړو هېوادو ترمنځ ټاکنې حد وټاکل شو. د دې مرحلې ځانګړتيا د پولو ساتنه وه. تېمورشاه ته چې کوم دولت په ميراث پاتې شوى و بې له کوم بدلون څخه يې وساته. ټولو نښتو دفاعي ارزښت درلود. نوموړى له ټولو ګاونډيانو سره د ښه ژوند کولو پلوى و. د تېمورشاه تير وټنه دا وه چې محلي سيمې يې د خپلو زامنو تر منځ ووېشلې.

تېمورشاه له خپلې شل کلنې واكمنۍ څخه وروسته په ۱۷۹۳ زېږديز کال په کابل کې له دې نړۍ

خځه سترگې ټټې کړې او د کابل په مرکز کې د کابل سیند سويلي خوا ته خپر مه خاورو ته وسپارل شو.



په کابل کې د ټيمور شاه مقبره

په ټولگي کې فعاليت:

زده کوونکي دې په دوو ډلو ووېشل شي. لومړۍ ډله دې فرهنگي پرمختيا وڅېړي، دويمه ډله دې د ټيمور شاه د قلمرو د وېش لاملونه د ده د زامنو ترمنځ مطالعه کړي او په ټولگي کې دې وړاندې کړي.

پوښتنې:

- ۱- په کندهار کې د چا ملاتړ د شهزاده سليمان د واک ته د رسېدو لامل وگرځېد؟
- ۲- د احمدشاه بابا په پاچاهۍ کې د وليعهد په اړه څه دود او دستور و؟
- ۳- د ټيمور شاه د واکمنۍ سياسي ځانگړتيا څه وه؟
- ۴- د ټيمور شاه کومې تېروتنې د هغه د امپراتورۍ د ماتې د چټکوالي لامل وگرځېد؟

د ټولگي نه د باندې فعاليت:

زده کوونکي دې د ټيمور شاه د شخصيت او کارنامو په اړه له خپلو مشرانو نه وپوښتي او خپل معلومات دې په ټولگي کې وړاندې کړي.

د شاه زمان د واکمنۍ تگلاري پېژنئ؟



تېر لوست د تېمورشاه واکمنۍ ته ځانگړی شوی و، په اوسني لوست کې هڅه کېږي د شاه زمان د واکمنۍ کورنۍ او بهرنۍ کړنلارې وڅېړل شي.

شاه زمان د پلار له مړینې سره سم ټول وروڼه د کابل ښار ته راوېل. د سردار پاينده محمد خان په ملاتړ یې چې د بارکزیو د قوم مشر و، د تاج او تخت غوښتونکي بنديان او په خپله یې په ۱۷۹۳ زیږدیز کال کې چې له ۱۱۷۱ لمریز کال سره سمون لري د واکمنۍ اعلان وکړ. د نوموړي د واکمنۍ پر مهال د نړۍ لویه سیاسي پېښه (د فرانسې لوی انقلاب) رامنځ ته شو چې لاس ته راوړنه یې یوازې د فرانسې هېواد ته محدوده نه شوه بلکې ټوله نړۍ یې ونیوله.

کورنۍ او بهرنۍ تاریخ لیکونکي، شاه زمان یو هوشیار، فعال، زورور او حوصله لرونکی سړی بولي. د یوې جگړې په پای سره به یې بلې ته وردانگل. خلکو د تېمورشاه د نورو زامنو په پرتله شاه زمان ته ډېر درناوی کاوه. نوموړي کابو د نیمایي پېړۍ امنیت په پای کې سیاسي واک لاس ته راوړ. د امنیت د ټینګولو په موخه یې تصمیم درلود چې مرکزیت پیاوړی کړي. د دې موخو په پای کې کولو کې د هېواد دننه او بهر له ستونزو سره مخامخ شو. کورنیو سیالي کونکو او د واک غوښتونکو له یوې خوا او د قبیلوي مشرانو او مخورو له بلې خوا په سیمه کې په ښکاره او پټه لاسوهنې پېل کړې او د بهرنۍ دښمنانو استخباراتي شبکو پړو پانګد په ټول زور او ځواک

سرو د شاه زمان پر ضد پیل شوي. رنجیت سنگ او پردي پلوو شاه زمان ته په کورنیو چارو کې د پام وړ ستونزې پیدا کړې. په لوېدیځ کې قاجار فتح علی شاه هم د شاه زمان د وروڼو ترمنځ له مخالفتونو او بېلتون نه ګټه پورته کړه او په مالي او پوځي مرستو یې شهزاده محمود په هرات کې وهڅاوه.

د مخورو او بانفوذو خلکو خپه کول، په سیمه کې ښکاره او پټو لاسوهنو او کورنیو خپل منځي مخالفتونو، د وزیر فتح خان په نږدې ملتیا سره د شاه محمود واک ته د رسېدو لپاره حالات چمتو کړل.

له لږ څه ناڅه مقاومت څخه وروسته شاه زمان کابل د پیښور په تکل پرېښود، خو د لارې په اوږدو کې د نورو ملګرو سره د ملاعاشق الله شینواري له خوا ونیول شو او روڼد کړی شو او وروسته د خازني لاندې د کابل ښار ته راوستل شو په دې توګه د شاه زمان حاکمیت پای ته ورسېد او شهزاده محمود واک لاس ته راوړ.

په ټولګي کې فعالیت:

زده کوونکي دې په دوو ډلو ووېشل شي. لومړۍ ډله دې د شاه زمان د واکمنۍ د څرنګوالي او دویمه ډله دې د کورنیو بغاوتو په اړه خبرې اترې وکړي.

پوښتنې:

- ۱- د شاه زمان د شخصیت په اړه څه پوهیږئ؟ ویني لیکئ.
- ۲- د شاه زمان واکمنۍ د نړۍ له کومې پېښې سره سمون درلود؟
- ۳- د شاه زمان د واکمنۍ کورنۍ ستونزې کومې وې؟
- ۴- د سیمې د هېوادو د پټو او ښکاره لاسوهنو موخې وړیاست؟

د ټولګي نه د باندې فعالیت:

زده کوونکي دې د سیمې د هېوادو د لاسوهنو او کرنازو په اړه د مشرانو نه پوښتنه وکړي او د معلوماتو د لاس ته راوړلو نه وروسته دې په ټولګي کې وړاندې کړي.



په تېر لوست کې موږ د شاه زمان د واکمنۍ په اړه زده کړل. ایا پوهنځی شاه محمود لومړی ځل څنگه واک ته ورسېد؟

شاه زمان د بنکيلاگرانو اصلي سیال بلل کېده. په دې توګه انګریزانو په هغه وخت کې (د نفاق واچوه او حکومت وکړه) د سیاست نه په کار اخیستلو سره د سلدوزیو ترمنځ د سیالۍ نه ګټه پورته کړه، غوښتل یې چې شاه زمان له منځه یوسي.
د هغوی پام د شاه زمان ورور شهزاده محمود او بارکزي سردار فتح خان ته چې ایران ته تښتېدلي وو، راوګرځېد.

د انګریزانو په واسطه د توطیو په لار اچول او ټول سیمه ییز ځواکونه له یو اړخه، د شاه زمان د وروڼو ترمنځ نفاق له بله اړخه د دې زمینه مساعده کړه، چې شاه محمود واک ته ورسېږي. په همدې حالت کې د انګلیس استعماري سیاست پراخوالی موند، د هېواد په لوېدیځ کې هم د هرات د وېش لېوالتیا د قاجاري دولت له لوري څرګندېده. په دې سربېره شاه شجاع د افغانستان په ختیځ کې او د پنجاب د سکانو حکومت په پېښور کې د نوموړي پر ضد په جګړه لاس پورې کړ.

د دې ترڅنګ د شاه محمود د دولت د ماتې په موخه د عبدالرحیم خان غلجايي په مشرۍ ستر ځواک د غزني په لوري حرکت وکړ، چې د شاه محمود د ځواکونو له خوا د ماتې سره مخامخ شو. د دې لپاره چې په

کابل کې خلک د شاه محمود له ادارې نه خپه وو، په پاڅون کې لاس پورې کړ او نوموړی یې د کابل په بالا حصار کې محاصره کړ، شجاع الملک کابل ته راننوت او د بابو په بڼ کې استوگن شو. په همدې وخت کې وزیر فتح خان له خپل لښکر سره د شاه محمود د خلاصون لپاره له بامیانو نه راوړسېد، خو د مختارالدوله په مشرۍ د شجاع الملک لښکر په قاضي کلا کې د هغو مخه ونیوله او فتح خان له ماتې وروسته د کندهار په لور ښانګ ته اړ او د شاه محمود له زوی کامران سره یوځای شو، د شاه محمود له ماتې او تسلیمېدو نه وروسته شجاع الملک بالا حصار ته ننوت او خپله واکمني یې اعلان کړه.



وزیر فتح خان

په ټولګي کې فعالیت:

زده کونکي دې په دوو ډلو وېشل شي. لومړۍ ډله دې پلدي اړه خبرې وکړي چې انګرېزانو (د نفاق واکپوه، حکومت وکړه) له سیاست څخه څنګه ګټه پورته کوله؟ او دویمه ډله دې په دې اړه بحث وکړي چې خپل منځي نفاق، افغانستان کوم لور ته راکاږه.

پوښتني:

- ۱- کوم لاملونه سره یو شول او د شاه محمود د واک ته رسېدو لاره یې هواره کړه؟
- ۲ - شاه محمود د خپلې واکمنۍ په وخت له کومو ستونزو سره مخامخ وو؟
- ۳ - شجاع الملک څنګه واک ته ورسېد؟ توضیح یې کړئ.

د ټولګي نه د باندې فعالیت:

زده کونکي دې د شجاع الملک د شخصیت په اړه له لوبلو څخه معلومات لاس ته راوړي او په ټولګي کې یې وړاندې کړي.



په تېر لوست کې مو د شاه محمود د واکمنۍ څرنگوالی او ستونزې مطالعه کړې، په اوسني لوست کې د شاه شجاع د لومړي ځل د واکمنۍ لاملونه تر څېړنې لاندې نيسو.

کله چې د شاه محمود په لاس شاه زمان روزل شو، د خلکو زړه بدوالی د شاه محمود په وړاندې ډېر شو او د شاه شجاع د فعاليتونو لپاره لار خلاصه شوه. هماغه و چې نوموړی د کابل د خلکو په بلنه پلازمېنې ته راننوت او د هېواد چارې يې په لاس کې واخيستي. له کومه ځايه چې د افغانستان خلک د کورنيو جگړو نه په تنگ شوي وو، د هېواد د امنيت غوښتونکي وو. شاه شجاع په يو لړ کارونو لاس پورې کړ، تر څو چې د خلکو هيلې پوره کړي، د بېلگې په توگه خپل ورور شاه زمان يې خوشې کړ. د خپل ورور مخالفين يې وځپل او د هغو له ډلې يې عاشق شينواری په دار وځړاوه. هغه د بارکزيو ورونو په پخلا کېدو لاس پورې کړ او د اړيکو د ټينگولو لپاره يې د دوست محمد خان خور خانته واده کړه. وزير فتح خان ته يې د هېواد په اداري چارو کې برخه ورکړه، خو بيا هم دې کار تر ډېرې مودې دوام ونکړ. وزير فتح خان د شاه شجاع پر ضد د هېواد په بيلابيلو سيمو کې په لمسون لاس پورې کړ، خو گټوره پايله يې نه درلوده. په پای کې هغه مهال چې شاه شجاع په کشمير او پېښور کې و، شاه محمود د خپلو پلويانو په ملاتړ له بنده نه وتښتېده او د شاه شجاع ضد ځواکونه يې

راتول کره او په پایله کې شاه شجاع په گندمک کې له ماتې سره مخامخ او په دې توگه شلمحمود د دویم
ځل لپاره پر تخت کښیښاست.

شاه شجاع یو فرهنگي سړی او د دري ژبې شاعر هم و، چې د کلام بېلگه یې په لاندې څلوریزه کې تر سترگو
کېږي.

مرغ دلم به یاد وطن گریه می کند	این بابل از فراق چمن گریه می کند
تا دل سفر گرید به چین دو زلف او	غربت کشیده بهر وطن گریه می کند

په ټولگي کې فعالیت:

زده کونکي دې په ټولگي کې په دوو ډلو ووېشل شي. لومړۍ ډله دې د شاه شجاع د مهمو گامونو
په اړه او دویمه ډله دې د شاه شجاع د ماتې په لاملونو خبرې اترې وکړي او پایله دې په ټولگي کې
وراندې کړي.

پوښتنې:

- ۱- د شاه شجاع د واک ته رسېدو لاملونه وړایاست؟
- ۲- د بارکزیانو وروڼو سره د شاه شجاع د سولې پایله څه وه؟
- ۳- وزیر فتح خان د شاه شجاع په وړاندې په کومو کارونو لاس پورې کړ؟

د ټولگي نه د باندې فعالیت:

زده کونکي دې له لویانو څخه د پخلاینې د گټو په اړه معلومات لاس ته راوړي او په ټولگي کې دې وړاندې
کړي.

د شاه محمود د دويمې واکمنۍ څرنگوالي (۱۸۰۹-۱۸۱۸ز)



په تېر لوست کې مو د شاه شجاع د لومړۍ واکمنۍ مهمې پايلې وڅېړلې، اوس د شاه محمود د دويم ځل واکمنۍ څرنگوالی څېړو.

شاه محمود په دې بريالی شو چې د وزير فتح خان په مرسته د دويم ځل لپاره د ملک ټول واک لاس ته راوړي. وزير فتح خان د شاه محمود له اعتماده گټه واخيستله او د خپل واک د ټينگوالي لپاره يې د ورونيو ترمنځ د هېواد د ولايتونو په وېش لاس پورې کړ. دغه کار د شاه محمود د زوی کامران د ناخوښۍ لامل وگرځېده. دغه مهال شاه محمود يواځې په کابل او کندهار کې واک درلود او د هېواد لويديځو پولو کې ناامني او گېډوې وه. شاه شجاع د هېواد په ختيځو پولو کې خورا نفوذ او ځواک درلوده. د سدوزيو او بارکزيو ترمنځ سياسي کشاکش، قدرت ته له رسېدو نه پرته نوري ټولنيزې مسالې هم وې، چې دغه راز خبرې اترې د شاه محمود د اندېښنې لامل وگرځېده او خپل زوی کامران يې هرات ته واستاوه. نوموړي په هرات کې د وزير فتح خان د ورونيو پر ضد په غيچ اخیستلو لاس پورې کړ، چې دده په ټول هېواد کې (له هرات نه تر کشمير پورې) د تاوتریخوالي لامل وگرځېد. د دغې بېلا بېلا مهمو محرکينو او عاملينو نه يو هم دوست محمد خان و. نوموړی له کشمير ه کابل ته راغی او د کابل په ښار کې يې شاه محمود د غزني په لور شاتگ ته اړ کړ. له دې پېښو سره جوخت د وزير فتح خان د ورونيو له خوا ده د مرگ د غيچ اخیستلو په موخه تاوتریخوالی زيات شو او د شاه محمود د مالي لامل وگرځېد. په دې سره د شاه محمود د واکمنۍ دويم دور په ۱۸۱۸ زېږيز کال کې پای ته ورسېده.



پررتنی انځور د هغه وخت د ښاري ژوند يوه برخه څرگندوي



په ټولگي کي فعاليت:

زده کوونکي دي په دوو ډلو ووېشل شي. لومړۍ ډله دي په دې اړه چې د شاه محمود واکمني تر کومه ځايه پورې غځېدلې وه او دويمه ډله دي د خپل منځي تاوتریخوالي په اړه خبرې اترې وکړي او پایله دي پر لگيوالو ته وړاندې کړي.



پوښتي:

- ۱- وزیر فتح خان د شاه محمود له اعتماده څنګه ګټه واخیستله؟
- ۲- د سلدوزیو او بارکزیو د کورنیو ترمنځ تاوتریخوالي له کومه ځايه سرچینه واخیسته؟



د ټولگي نه د باندې فعاليت:

زده کوونکي دي د مشرانو نه په دې اړه چې د سلدوزیو په لړۍ کې کومو کسانو پر افغانستان حکومت کړی، معلومات لاس ته راوړي او په ټولگي کې دي وړاندې کړي.

ایاد امیر دوست محمد خان د لومړي ځل واکمنۍ سره آشنایي لری؟



د امیر دوست محمد خان انځور

په تېر لوست کې مو د خپل منځي شخړو او جگړو په اړه معلومات تر لاسه کړل، په دې لوست کې به د امیر دوست محمد خان د لومړي ځل واکمنۍ له څرنګوالي سره آشنا شئ.

وروسته له دې چې دوست محمد خان په تدريجي ډول خپل موقعيت په کابل کې ټينګ کړ د پاچاهۍ او امارت شرايط يې ځانته چمتو کړل، تر دې چې په ۱۸۳۵ زېږديز کال کې د ده په سر د تاج ايښودلو مراسم په ډېره ساده توګه په کابل کې ترسره شول او نوموړي ته د **امير المومنين** لقب ورکړل شو.

امير به لومړي ګام کې يې اعتمادده کسان له واک نه ګوښه او پر ځای يې خپل زامن وګومارل، وروسته يې د **سکانونو** پر ضد جګړې ته ځان چمتو کړ. د دې جګړې د ترسره کولو لپاره يې مخکې د سوداګرو، هقي والو او نورو قشرونو نه اعانه راټوله کړې وه. د خپلې خوښې پنځوس زره پياده او لس زره سپاره سرتېري يې په (۱۸۳۵) زېږديز کال د **پېښور** په لور وخوځول. **سلطان محمد خان** د لس زره باجوړي سرتېرو په درلودو سره د **امير د اردو** يوه برخه وه. د دغو ځواکونو خوځېدو د رنجيت سنگ په ځواک کې لويه وېره پيدا کړه. رنجيت سنگ حاضر شو، چې د تازه دمو افغانانو سره د روغې جوړې لاره خپله کړي نو يو پلاوی يې د هارلان په مشرۍ د امير حضور ته واستاوه. هارلان دنده درلوده چې په هره توګه وي په افغاني لښکرو کې نفاق او درزونه واچوي. د نوموړي پلاوي تر هرڅه دمخه د امير ورور سلطان محمد خان ته پام شو او د پېښور د حکومت د وعدې په ورکولو سره يې پر سکانونو يرغل او جګړې نه مخ وګرځاوه. سردار سلطان محمد خان د لس زره سرتېرو په ګډون د شپې له خوا د امير د

لښکرو نه بيل او له دښمن سره يوځای شو. امير دوست محمد خان د دې وضعيت په ليدو شانگ ته اړ او کابل ته راستون شو.

په ۱۸۳۶ زېږديز کال کې د هند د نوي ولسر په توگه د لارډ اکلنډ په ټاکل کېدو نه وروسته امير دوست محمد خان دده په نوم مکتوب وليکه او په ضمن کې يې د پېښور په مسالې ټينگار وکړ، په دې لاره کې د انگرېزانو د دولت د مرستې غوښتونکي شو. نوي ولسر د امير د ليک په ځواب کې وليکل چې د بورټالېي حکومت د دې هيله مند دی چې د افغان او سک دولته دې د سولې له لارې خپلې مسالې هوارې کړي او برتانيا د نورو هېوادو په کورنيو چارو کې لاسوهنه نه کوي. او تر څنګ يې د (اکسانډر بونس) په مشرۍ يو پلاوي په ښکاره د سوداګريزو مسالو د څېړلو په نامه کابل ته ولېږه. امير دوست محمد خان کابل ته د انگليسي پلاوي په راتګ ډېر خوښ شو او هيله من و چې يو لړ مسالې د پېښور د مسالې په ګډون د خبرو اترو له لارې حل کړي، خو د امير د غوښتنو په خلاف يې د انگرېزانو د پلاوي نه د پام وړ ځواب لاس ته را نه وړ.

د دې لپاره چې برتانيا د افغانستان په اړه د روسيې او ناپليون د پاليسۍ او موخو نه په وېره کې و له افغانستان سره يې خپله مينه وښودله. امير دوست محمد خان د انگرېزانو د دې سياست سره چې پېښور د رنجيت سنگ له ځواکونو څخه تش شي هوکړه وکړه، خو انگرېزانو افغانستان ته د روسي پلاوي راتګ بهانه کړه او له امير دوست محمد خان سره يې اړيکې وشلولې او له شاه شجاع او رنجيت سنگ سره يې خپلې اړيکې ټينګې کړې. شاه شجاع چې په لوديانه کې د انگرېزانو تر سيوري لاندې ژوند کاوه، د هغوی سره په خبرو اترو بوخت شو او انگرېزانو دې د خپل يرغل مخکښ وګرځاوه. او په ۱۸۳۹ زېږديز کال يې زموږ پر خاوره يرغل وکړ.

په ټولګي کې فعاليت:

زده کوونکي دې په دوو ټولو وېشل شي. لومړۍ ډله دې د امير دوست محمد خان د واک ته رسېدو د څرنگوالي په اړه او دويمه ډله دې په افغانستان کې د انگرېزانو د سياست په اړه، په خپلو منځو کې سره بحث وکړي او پايله دې په ټولګي کې وړاندې کړي.

پوښتي:

- ۱- د انگرېزانو استازی هارلان څنګه بريالی شو چې د امير دوست محمد خان په پوځ کې درزو واچوي؟
- ۲- انگرېزانو ولې پر افغانستان يرغل وکړ؟

د ټولګي نه د باندې فعاليت:

زده کوونکي دې د خپلو مشرانو څخه د افغانستان په وړاندې د فرانسې او روسيې د پاليسۍ په اړه معلومات لاسته راوړي او په ټولګي کې دې وړاندې کړي.

ايا پر افغانستان د انگرېزانو د لومړي يرغل په اړه معلومات لري؟



په تېر لوست کې تاسو د امير دوست محمد خان د لومړي ځل د واکمنۍ د څرنګوالي په اړه معلومات تر لاسه کړل، په دې لوست کې به پر افغانستان د انگرېزانو د مستقيم يرغل په اړه معلومات تر لاسه کړئ.

پر افغانستان د انگرېزانو لومړي يرغل د تاريخ له نظره د هند په نيمه لويه وچه کې د سرو زرو تاج سلنې مفکوره وه. دغې مفکورې د انگرېزانو د سياسي او پوځي تګلارې بنسټيزه موخه، جوړوله. انگرېزان د خپلو استعماري پلانونو د پلي کېدو لپاره ديروي پلمې په لټه کې وو. ممکنات د برتانوي هند د استازي په توګه له شاه شجاع او رنجيت سنگ سره اړيکه ټينګه کړه. د ۱۸۳۸ زېږديز کال د جولای په ۲۵ مه د دوی ترمنځ د لاهور درې اړخيز تړون لاسليک شو. په دغه تړون کې ممکنات او رنجيت سنگ ډېر واک درلود، خو شاه شجاع د يو فراري سړي په توګه بې واکه و. انگرېزانو د دې په بدل کې چې شاه شجاع د افغانستان پر تخت کښيږي، هغه يې د سند په شلو خړاکې د افغاني خاورې له يوې برخې نه لکه کشمير، پېښور، ديوه جات او خيبر چې د دوست محمد خان دراکمنۍ حدود وو، د رنجيت سنگ په ګټه منصرف کړ او هم يې پرې ومله چې له هېڅ دولت سره به چې د انگرېزانو د دولت مخالف وي سياسي اړيکې نه سولي. د هرات خپلواکي چې د هغه د وراره په لاس کې وه ومني او د هغه ځای په چارو کې به لاسوهنه نه کوي.

د همدغو شرايطو او تړونونو له مخې، انگليسي ځواکونو د سرجان کين تر قوماندې لاندې چې د انگليس ځانګړی استازی (مکناټن) او شاه شجاع هم ورسره و. د ۱۸۳۹ زېږديز کال په فبروري کې د بلوچستان او بولان

دري له لاري پر **کندهاري یرغل وکړ**. **کندهاري وروڼو د روسيې** له استازي نه د مرستي غوښتنه وکړه، خو روسانو مرسته ورسره ونه کړه. د روسانو د دې کار له امله کندهاري وروڼه مایوس شول او بې له جگړې یې په شتګ وکړ او ایوان ته وتښتېدل. شاه شجاع کندهار ته راننوت. په کندهار کې مکناتن له شاه شجاع سره یو بل تړون لاسلیک کړ او له هغه یې ژمنه واخیسته چې په افغانستان کې د انګرېزانو تلپاتې ځواکونه او یو سیاسي استازی ځای په ځای شي. په دې ډول انګلیسي ځواکونه له شاه شجاع سره د غوښتنې له لارې او کینتان ویند د شاه شجاع له زوی شهزاده تیمور سره د خپېر درې او جلال اباد له لارې پر کابل یرغل وکړ. امیر دوست محمد خان چې د لویدیځو او ختیځو جهو ترمنځ را ایسار و او جنګي تیاری یې هم نه درلوده، د دښمن له ځواکونو سره له مخامخ کېدو وړاندې یې تېښته وکړه او په بغارا کې یې پناه واخیسته او په دې توګه د دښمن ځواکونه کابل ته ننوتل.

امیر دوست محمد خان ونه شو کولی چې له روسيې نه هغه مرستې تر لاسه کړي چې په بخارا کې یې ورته انتظار درلود، له همدې امله خپه او نهیلې بیرته افغانستان ته راستون شو او ځان یې انګرېزانو ته وسپاره او هغوی بیا کلکتې ته واستاوه.

په ټولګي کې فعالیت:

زده کوونکي دې په دوو ډلو ووېشل شي. لومړۍ ډله دې د افغانستان لپاره د انګرېزانو د پالیسي او سیاست په اړه او دویمه ډله دې د لاهور، درې اړخیز تړون په اړه خبرې اترې وکړي او پایله دې د هرې ډلې استازی په ټولګي کې واوروي.

پوښتنې:

- ۱- کومو مسایلو پر افغانستان د انګرېزانو د بريد سياسي او پوځي تگلاره جوړوله؟
- ۲- د لاهور تړون څه وخت او د کومو اشخاصو ترمنځ لاسلیک شو؟
- ۳- انګرېزانو له کومو لورو او د کومو اشخاصو تر قوماندې لاندې پر افغانستان یرغل وکړ؟
- ۴- د کندهار په تړون کې مکناتن له شاه شجاع نه کومه ژمنه واخیسته؟ وبې وایاست.

د ټولګي نه د باندې فعالیت:

زده کوونکي دې د خپلو مشرانو په مرسته په افغانستان د انګرېزانو د لومړي یرغل او د هغه د ناوړو پایلو په اړه معلومات تر لاسه کړي او په ټولګي کې دې ولولي.

ايا د شاه شجاع د دويم ځل واكمني په اړه معلومات لري؟ د شاه شجاع دويمه واكمني له ۱۸۳۹-۱۸۴۲ زېږديز پوري



په تېرو لوستو کې مو په هېواد د انگرېزانو د لومړي يرغل ، د هغوی موخې او د امير دوست محمد خان د واکمنۍ په اړه معلومات لاس ته راوړي ، اوس په دې لوست کې د شاه شجاع د حکومت له څرنگوالي سره آشنا کيږئ.

وروسته له دې چې انگرېزان او شاه شجاع يو ځای کابل ته راننوتل نوموړي د انگرېزانو په تګ په کابل په بالاحصار کې څلور کاله پاچاهي وکړه. انگرېزی سفير (مکماڼن) د لومړی وزير او نایب السلطنه په توګه دنده ترسره کوله. الکسانډر بونس د کورنیو چارو د وزیر حیثیت درلود. موهن لال د ضبط او حوالاتو مسوولیت پر غاړه درلوده. د انگرېزانو ځینې سیاسي او پوځي مامورین د هېواد په بیلا بیلو سیمو کې د چارو سلاکاران بلل کېدل. دا ځکه چې په افغانستان کې یې د تلپاتې استوګنې هوډ درلود. خپل ځواکونه یې په کابل ، کندهار ، کلات ، غزني ، وردګ ، چاریکار ، بامیان او جلال آباد کې ځای په ځای کړل.

انگرېزان په دې فکر کې وو چې خپله سترې وناسي خو داګمان یې بې ځایه و. د هغوی ظلم او زباني ، د خلکو ناخوښي ، د پوځي لګښتونو زیاتوالی ، د هېواد د عوایدو کموالی ، د مالیو تحمیلول ، د نرخونو لوړوالی ، د وخت له واکمن نه د خلکو کرکه ، دا ټول هغه لاملونه وو چې یو لوی ملي پاڅون ته یې لاره هواره کړه. هماغه و چې د غلجیو ، زرمټو ، خوګیانو ، کوهدامن او کوهستان هېرنیو خلکو د سرکشی نښانې روښانه شوې ، چې ملي مشرانو د ملي خوځښتونو هستې ته یې وده او پراختیا ورکړه. د نواب باغ په کوڅه کې د اخکزي عبدالله خان په کور کې د یرغل پلان جوړ شو او یوه دولس کسيزه شورا جوړه شوه چې په هغې کې نواب زمان خان د ریس او امین الله خان لوګري د مرستیال په توګه وټاکل شو ، تر څو د سولې او جګړې چارې په غاړه واخلي.

د ۱۸۴۱ زېږديز کال د نوامبر دویمه د افغانانو لپاره د ملي پاڅون او بریالیتوبونو لویه ورځ او د برتانيې لویې امپراتورۍ د ماتې ورځ بلل کېږي. په دې معنا چې له جوړ شوي پلان سره سم یې د کابل د بالاحصار په لمنو چې د انګلیسي مامورینو او منصبدارانو قراګاه وه یرغل وکړ. د بونس کور ته یې اور وچاوه او دی یې په خپله له



وزیر اکبر خان

په دې ښار کې دې پرغل وکړ. له نیکه اړو دورې کې د جهاد غېر د کابل شپږ کوهې ته ورسېده او خلکو ډله په ډله دې ملي جهاد کې گډون وکړ. له نیکه مرغه چې سردار وزیر محمد اکبر خان کابل ته راغی او د نواب زمان خان په ځای یې د جهاد مشري په لاس کې واخیسته. انگریزانو چې خپل حالت ستونزمن ولیده له سردار محمد اکبر خان سره خبرو اترو ته کښېناستل، د جگړې په ترڅ کې ډېر شمېر انگریزان وژل شول او د دوی په خپله وینا له ۱۶۵۰۰ تنو نه پراخي یو کس (ډاکټر بوالیدن) په نیم ژوندي حالت کې جلال آباد ته ورسېد او د خپلو لښکرو د تباهی، کیسه یې وکړه. انگریزانو په کابل کې د خپل لښکر له ماتې څخه وروسته په خپل اخیستو لاس پورې کړ او تازه دمه لښکر یې د یرغل لپاره چمتو کړ. وزیر اکبر خان د کابل په لور د جنرال پالک په مشرۍ د انگریزي ځواکونو له حرکت نه خبر شو او مقابلې ته یې وروډانگل، خو د امیر دوست محمد خان له لارښوونې سره یې سم د قاتقو غاڼ په لور شاتگ وکړ. د پالک او سیل ځواکونه له جلال آباد نه کابل ته ننوتل او د خپل د لاسه تللي حیثیت د بیا راگرځولو لپاره یې د کابل چټي بازار او ښکلي ستالغ ته اور واچاوه. ناڅاپه د انگریزانو له ذهنه د افغانستان د نیولو مفکوره ووته. دوست محمد خان یې له بنده ازاد کړ چې افغانستان ته ستون او یرغل بیا د کابل په تخت کښيښي. په دې توگه د انگریزانو د یرغل لمن ټوله شوه. په دې ماتې سره د انگریزانو حیثیت په ټوله اسیا ان په ټوله نړۍ کې ټیټ شو. د انگریزانو کابینه بدله شوه او له دې څخه وروسته انگریزانو د افغانستان په اړه خپلې کړنلارې ته بدلون ورکړ او تر ډېرې مودې پورې یې زموږ هېواد پر خپل حال پریښود، په بدل کې یې د افغانانو ستر ویاړونه په برخه شول.

په ټولگي کې فعالیت:

زده کوونکي دې په دوو ډلو ووېشل شي. لومړۍ ډله دې د شاه شجاع د واک ته رسېدو په څرنگوالي او دویمه ډله دې د انگریزانو د ماتې په اړه بحث وکړي او خپل نظرونه دې له نورو ټولگيوالو سره شریک کړي.

پوښتي:

- ۱- انگریزانو د خپل اوږد مهال شتون په موخه خپل ځواکونه، د افغانستان په کومو سیمو کې مېشت کړل؟
- ۲- د انگریزانو پر ضد د افغانانو د ملي پاڅون او خوځښتونو لاملونه کومو مسایلو جوړول؟ روښانه یې کړئ.
- ۳- په افغانستان کې د انگریزانو ماتې د انگلیسي سیاست پوهانو په افکارو کې څه عبرت منځ ته راوړ او په کومو مسایلو یې اعتراف وکړ؟

د ټولگي نه د باندې فعالیت:

زده کوونکي دې د خپلو مشرانو په مرسته د هغو ملي مبارزينو او غاښانو په اړه چې انگریزانو ته یې ماتې ورکړې، معلومات ترلاسه کړي او په ټولگي کې دې ولولي.

ايا د امير دوست محمد خان د دويمې واکمنۍ په اړه پوهيږئ؟

د امير دوست محمد خان دويمه واکمنۍ له ۱۸۴۳ نه تر ۱۸۶۳ زېږديز کاله پورې

د مزار شريف په روضه کې د وزير محمد اکبر خان د زيارت انځور



په تېر لوست کې مو د شاه شجاع د دويم ځل واکمنۍ او د انگرېزانو د لومړي يرغل د انگرېزو او موخو په اړه معلومات لاس ته راوړل، په دې لوست کې د امير دوست محمد خان د دويم ځل واکمنۍ په ارزښت اشنا کيږئ.

څنگه چې په تېر لوست کې وړل شول، انگرېزانو له خپلې څلور کلنۍ ولکې ترخې تجربې څخه زده کړل چې په افغانستان کې پاتې کېدای نه شي، له همدې امله د حل لارې د پيدا کولو او نويو اړيکو ټينګولو په فکر کې شول. هغوی د امير دوست محمد خان د دويم ځل واک ته رسېدو ته راضي شول، له دې امله چې زنداني امير له ټولو پېښو نه بې خبره پاتې شوی و، افغانستان ته په بېرته راستنېدو کې يې په انگرېزانو هېڅ ډول قيد و شرط کېښېښود او د دې لپاره چې د بورټالوي همد دولت عملا افغانستان په ملوک الطوايفو باندې وېشلي وي او هم په افغانستان کې د نفاق زياتوالی راوړي، امير دوست محمد خان يې د درېگونو ولاياتو (کابل، غزني او جلال اباد) د امير په توګه ومانه.

وروسته له دې چې امير دوست محمد خان پاچا شو لومړی يې د هېواد د کورنۍ وضعې په سمون کولو لاس پورې کړ. د دې لپاره چې د ملوک الطوايفو په رامنځ ته کېدو او د جګړو په پېښو سره، د هېواد وضعيت په عمومي ډول خراب شوی و. بيا يې د سياسي يووالي او د مرکزي دولت د ټينګښت لپاره هڅې وکړې او د ټولو قوماندانانو په تېره بيا د وزير محمد اکبر خان په مېړانه يې له باميان څخه تر هزاره او هزاره پورې سيمې فتح کړې او وروسته يې د تګلاب او نيجراب د خلکو بغاوتونه له منځه يوړل او د خوګياڼيو د خلکو خوځښتونه يې غلي کړل. لنډه دا چې وزير محمد اکبر خان د يوه فاتح، هېوادپاله او سرښندنکې سړي په توګه د افغانستان

په سياسي يووالي کې ډېر زيار وليسته. نوموړی په پلى کې د نه وېشت کلو په عمر په ۱۸۴۶ زېږديز کال کې يوه هندي ډاکټر په زهر لرونکو گولبر شهادت ته ورساوه او د مزار شريف په روضه کې خاورو ته وسپارل شو.

د وزير اکبر خان مړينې د افغانستان ټول هېواد پالونکي خلک خوشيني کړل. له دې سره جوخت د سکانو حکومت د رنجيت سنگ تر مړينې وروسته کمزوری شوی و، انگرېزانو په پنجاب کې پرمختگ وکړ او د پنجاب زياتره سيمې يې ونيولې، امير دوست محمد خان د پېښور او د هغه شلخوا سيمو د لاس ته راوړلو لپاره هڅه وکړه، خو ځای يې ونه نيوه او له بلې خوا د هندوکش د شمال ټول ولايتونه يې هم لاس ته راوړل او د ملوک الطوايفو د له منځه وړلو په موخه يې د پام وړ گام واخيست او ځلانده براليتوبونه يې په برخه شول.

امير دوست محمد خان بيا خپل پام د هرات او کندهار لور ته وگرځوه. کندهار په ۱۸۵۵ زېږديز کال کې د کندهاري سردارانو ترمنځ د مخالفتونو له امله د امير دوست محمد خان لاس ته ورغی او د مرکزي دولت تر ادارې لاندې راغی. د هرات وضعيت هم دا مهال ښه نه و. ايرانيانو د هغه د لاس ته راوړلو لپاره هڅې کولې. کله چې يار محمد خان الکوزی مړ شو، ايرانيانو برياليتوبونه هم لاس ته راوړل. امير دوست محمد خان دا ښار وروسته له سختې جگړې څخه د ۱۸۶۳ زېږديز کال د مې په مياشت کې ونيو او په افغانستان کې يې د روسيې د پرمختگ مخه ونيوله او په دې توگه د اوسني افغانستان سياسي يووالی بشپړ شو.

امير دوست محمد خان تر شل کاله واکمنۍ وروسته د ۱۸۶۳ زېږديز کال د جون په مياشت د هرات په ښار کې مړ او د خواجه عبدالله انصاري (رح) د مقبرې تر څنگ ښخ شو. دې پاچا چې د افغانستان له پاره يې سياسي خدمتونه يې د قدر وړ دي د واکمنۍ په ټوله موده کې د يوه سپين پزړي په څېر يې د ښه تدبير په درلودو سره ټول مشران په خپله خوا کې راټول کړي وو او خپلې تگلارې يې د هغوی په وسيله پلي کړې.

په ټولگي کې فعاليت:

زده کونکي دي په دوو ټولو وېشيل شي. لومړی ډله دي د سيمه ييزو حکومتو د له منځه وړلو په څرنگوالي او دويمه ډله دي د امير دوست محمد خان د شخصيت په اړه د دوهم ځل پاچاهۍ په وخت کې په خپلو کې خبرې اترې وکړي او پايله دي په ټولگي کې وړاندې کړي.

پوښتنې:

- ۱- د امير دوست محمد خان د واکمنۍ په دويم دور کې مهمې کړنې په گوته کړئ؟
- ۲- د مرکزي دولت په ټينگولو کې د وزير محمد اکبر خان رول روښانه کړئ؟
- ۳- انگرېزانو د امير دوست محمد خان د حکومت په وړاندې څه دريځ نيولی و؟

د ټولگي نه د باندې فعاليت:

زده کونکي دي د لويانو او مشرانو نه د وزير محمد اکبر خان د سياسي او ټولنيز شخصيت په اړه معلومات لاس ته راوړي او په ټولگي کې دې وړاندې کړي.

ایا د امير شېرعلي خان د لومړي حل سلطنت سره اشنایي لری؟



په تېر لوست کې د امير دوست محمد خان د دويم حل سلطنت سره بلد شوی. په لاندې لوست کې به د امير شېرعلي خان د شخصيت او د نوموړي د اداري نظام له ستونزو سره بلد شی.

د امير دوست محمد خان له مړينې څخه وروسته شهزاده شېرعلي خان د هغه ځای ناستی چې د تاج او تخت وارث و د فاتحي له مراسمو څخه وروسته په ۱۸۶۳ زېږديز کال په ۱۴ کلنۍ کې، خپله پاچاهي اعلان کړه او د دې موضوع خبرې يې خپلو وروڼو ته چې د هېواد په هر گوټ کې وو ورساوه. په ښکاره ټولو وروڼو د محمد اعظم خان په گډون له هغه سره خپل بيعت اعلان کړ. شېرعلي خان خپل زوی محمد يعقوب خان د هرات د چارو د سمبالو لپاره وگوماره او په خپله د کورنۍ له نورو غړو سره د کابل په لوري روان شو.

محمد اعظم خان چې ځان غوښتونکی سړی و، د کابل په لور د امير شېرعلي خان د سفر ملگری و، خو د شينېدۍ په سيمه کې د امير نه بيل شو او د هزاره جات پر لور خپل سکنې ورور محمد حسين خان ته چې د هزاره جاتو حاکم و ورغی او هيله يې درلوده چې د خپل ورور او د هزاره جاتو د خلکو په مرسته د سلطنت واکي تر لاسه کړي، بالاخره محمد اعظم خان د خپلو وروڼو په مرسته يو لښکر جوړ او د امير شېرعلي خان سره يې مقابله وکړه خو د امير د لښکرو سره يې د جگړې توان نه درلود، د انگرېز دولت ته يې پناه يوړه. له بلې خوا عبدالرحمن خان هم د امير شېرعلي خان د حکومت پر ضد په پاڅون لاس پورې کړ او د هندو کش د باجگاه په دره کې جگړه پېښه شوه.

عبدالرحمن خان له ملاتي سره مخامخ او بخارا ته بې پناه پورته.

امير شېرعلي خان تمه درلوده چې دننه په هېواد کې مرکزي دولت ټينګ او د نوي تمدن په راجولو او پرمختيا کې فعاله ونډه واخلي او هم په بهرني سياست کې د افغانستان د خپلواکۍ د خوراکمندا غوښتونکى و. خو د خپلو وروڼو د مخالفت او د کورنۍ جګړې له امله يې ونشو کولای چې د خپل سلطنت په لومړۍ دوره کې د خپلو پلانونو په پلي کولو بريالي شي. هغه موضوع چې امير شېرعلي خان يې بې اندازې خواشيني او ګوښه کړه د هغه د زوى شهزاده محمد علي خان مړينه وه چې د سردار محمد امين خان سره په جګړه کې په کندهار کې ووژل شو. دغې ګوښه کېدو او يو ازبک عبدالرحمن خان په بخارا کې وهڅاوه چې د محمد اعظم خان په ملتيا پر کابل يرغل وکړي او په خپله ولکه کې يې راوړي.

په ټولګي کې فعاليت:

زده کونکي دې په دوو ډلو ووېشل شي. لومړۍ ډله دې د امير شېرعلي خان د وروڼو د بې اتفاقي په اړه په خپل منځ کې او دويمه ډله دې د امير شېرعلي خان د ګوښه کېدو او يو ازبک په اړه خبرې اترې وکړي او پايله دې په ټولګي کې وړاندې کړي.

پوښتنې:

- ۱- د امير شېرعلي خان د واک ته د رسېدو څرنگوالى بيان کړئ؟
- ۲- ولې محمد اعظم خان انګرېزانو ته پناه پورته؟
- ۳- ولې امير شېرعلي خان ونشو کولای چې خپلې تګلارې پلي کړي؟

د ټولګي نه د باندې فعاليت:

زده کونکي دې د امير شېرعلي خان د شخصيت په اړه د مشرانو څخه معلومات لاس ته راوړي او په ټولګي کې دې وړاندې کړي.

ایا د امیر محمدافضل خان د شخصیت سره پېژند گلوي لړۍ؟



مخکښي لوست د امير شېر علي خان اداري ستونزو ته ځانگړی شوی و، په دې لوست کې به د امير محمد اعظم خان واکمنۍ ته يوه لنډه کتنه وکړو.

کله چې محمداعظم خان او عبدالرحمن خان کابل په خپله ولکه کې راوست، محمدافضل خان يې پاچا وټاکه او د امير د پاچاهۍ خبر يې هغو انگرېزانو ته ورکړ چې په هند کې مېشت وو. انگرېزانو پرته له ځنډه د امير محمدافضل خان حکومت په رسميت وپېژانده او بيا يې خپل سياسي استازی په کابل کې استوگن کړ. خرنګه چې برحاله پادشاه په کابل کې د واک څښتن و او د خلکو له خوا منل شوی و، امير شېرعلي خان د خپلې واکمنۍ د ساتلو په موخه له کندهار څخه د کابل پر لوري لښکر وويست، خو په کالات کې يې د سردار محمدافضل خان او عبدالرحمن خان د ځواکونو له لاسه ماته وخوړه او د هرات په لوري د خپل زوی محمد يعقوب خان خوا ته پر شا شو.

کله چې امير شېرعلي خان په هرات کې استوگن شو، د القچي پخواني حاکم فيض محمد خان د نوموړي سره اړيکې ټينګې کړې او هغه ته يې د مرستې وعده ورکړه چې دواړو په ګډه د ميمني او موټر له خوا په ۱۸۶۷ زېږديز کال کې د کابل پر لوري حرکت وکړ. خو د سردار عبدالرحمن خان له خوا د پنجشېر د بازارک په سيمه کې د شېرعلي خان د پرمختګ مخ نيوی وشو چې په پايله کې فيض محمد خان مړ او شېرعلي خان د هرات لور ته پر شا ولاړ. په دې وخت کې امير محمدافضل خان ته ناروغي ورپېښه او له نړۍ څخه يې سترګې پټې کړې او په دې ډول يو کلنه واکمني يې پای ته ورسېده.



په هرات کې د یو جومات ودانۍ.

پوښتنې:

- ۱- امیر محمدافضل خان څنگه واک ته ورسېد؟
 - ۲- امیر محمدافضل خان په خپله لښه واکمنۍ کې له کومو ستونزو سره مخامخ و؟
- د ټولګي نه د باندې فعالیت: زده کوونکي دې په دوو ډلو ووېشل شي او یو تر بله دې د وروڼو تر منځ د اخی و ډب د لاملونو په اړه خبرې وکړي او هغه دې په ټولګي کې وړاندې کړي.

د امير محمد اعظم خان شخصيت پيژنئ؟



په تېر لوست کې مو د امير محمد افضل خان د لنډه مهال واکمنۍ وڅېړله، په دې لوست کې به د امير محمد افضل خان د واکمنۍ په اړه معلومات تر لاسه کړئ.

محمد اعظم خان هم د امير عبدالرحمن خان د تورې په زور سلطنت ته ورسېد خو محمداعظم خان خان غوښتونکي او جاهد طلبه سړی و، واک ته تر رسېدو وروسته يې وغوښتل چې عبدالرحمن خان له مرکز نه لرې کړي. نو ځکه يې هغه په دې پلمه د هېواد شمالي برخو ته وليږه ترڅو په بلخ کې امير شېرعلي خان تر څارنې لاندې ونيسي.

امير عبدالرحمن خان سره له دې چې نه يې غوښتل له مرکز څخه لرې شي، دا امر يې ومانه او هغه ولايت ته ولاړ او هلته يې د ايمکو، تاشقرخانو، سپل شېر خان او افچي خانان او اميران تر څارنې لاندې ونيول او هغوی يې مرکزي حکومت ته تابع او وروسته د مېمنې پر لوري ولاړ او هغه ځای يې په محاصره کې ونيو.

امير شېرعلي خان د امير عبدالرحمن خان د بوختيا نه په شمالي برخو کې خبر شو د خپل زوی سردار محمد يعقوب خان سره يې د کندهار پر لور هوډ وکړ، د کندهار نايب الحکومه چې د محمداعظم خان زوی و، ماته يې ورکړه او د غورني په لور يې پرمختگ وکړ، محمد اعظم خان چې خپل ځان په خطر کې وليد، عبدالرحمن خان ته يې خبر واستاوه او د نوموړي اطاعت يې وکړ او کابل ته ننوت او د محمد اعظم خان په ملتيا د غزني پر لوري ولاړل. په

۱۸۶۸ زېږديز کال کې د شش گاو په سيمه کې د عبدالرحمن خان او د امير شېرعلي خان د لښکرو تر منځ سخته جگړه پېښه شوه. د عبدالرحمن خان لښکرو ماته وخوړه او امير شېرعلي خان په بريالي توگه کابل ته ننوت. امير محمد اعظم خان ايران ته وتښتېد او هلته ناروغه او بيا مړ شو. امير عبدالرحمن خان د بخارا پر لوري شاتگ وکړ او د روسيې حکومت د هغه هرکلی وکړ.

امير محمد اعظم خان د خپل سلطنت په لنډه موده کې د يوه وزير سيد جمال الدين افغان په مرسته گڼ شمېر عرفاني او عمراني پلانونه پلي کړل، چې د هغو له ډلې څخه د افغانستان لومړنۍ مجله چې د کابل په نوم يادېده خپره شوه. نوموړې تگلارې د نوي اداري تشکيلاتو پورې اړه درلوده.



افغان سيد جمال الدين

په ټولگي کې فعاليت:

زده کوونکي دې پر دوو ډلو وېشل شي او په خپلو کې دې د محمد اعظم خان د دورې د مهمو اقداماتو په اړه پوښتنې وکړي او په ټولگي کې دې ځوابونه وولي.

پوښتنې:

- ۱- د محمد اعظم خان د واک ته د رسېدو څرنگوالی وڅېړئ.
- ۲- محمد اعظم خان د رغاونې کوم پروگرامونه په پام کې درلودل؟ څرگند يې کړئ.

د ټولگي نه د باندې فعاليت:

زده کوونکي دې د امير محمد اعظم خان د شخصيت په اړه له مشرانو څخه معلومات ترلاسه کړي او په ټولگي کې دې وولي.

ايا د امير شېرعلي خان د دويم حل سلطنت سره پېژندگلوي لري؟



په تېر لوست کې تاسو د امير محمد اعظم خان د سياسي شخصيت سره اشنايي پيدا کړه. په لاندې لوست کې به د امير شېرعلي خان د دويمې دورې واکمني، رغښت او پراختيايي تگلارو سره بلد شئ.

امير شېرعلي خان د ۱۸۶۸ زېږديز کال په پای کې په شش گاوکې د امير محمد اعظم خان او عبدالرحمن خان له مالي څخه وروسته بيا کابل ته راغی او په تخت باندې کښېناست. امير شېرعلي خان يو پوه او هېواد پالونکی پاچا و، دی په افغانستان کې د نوي تمدن رامنځ ته کوونکی پېژندل کېږي. په ۱۸۶۹ زېږديز کال کې له **برتانيوي هند** نه لېدنه وکړه، مينه يې د لويديځ تمدن او ټکنالوژۍ په برخه کې ډېره شوه او هغه يې وهڅاوه چې په يو شمېر کورنيو اصلاحاتو باندې لاس پورې کړي او د افغانستان سياسي يووالي ته نړۍ رنگ او څېره ورکړي.

د نوي تمدن پېژندنه:

امير شېرعلي خان د لوی مدنيت بنسټ ايښودونکی او د هېواد د فرهنگي او صنعتي وضعې بدلونونکی پېژندل شوی، د اروپا له صنعتي انقلاب سره سم، په افغانستان کې د اصلاحاتو لاره هواره شوه. د دې لارې له مخکښانو څخه يو سيد جمال الدين افغان و، چې د هېواد د عصري کولو تگلارې يې پيل کړې. امير شېرعلي خان د خپلواکۍ د ساتلو او د پرديو د تېرې د مخنيوي لپاره سل زره کسيز لښکر جوړ کړ او هغه يې په اتو پوځي مرکزونو کې ووېشه. د شمس النهار جريده يې خپره کړه او چاپ خونې يې هېواد ته راوړلې. د تويونو او ټوپکو د جوړولو لپاره يې کارخانې جوړې کړې. لومړنی ټولنيز ښوونځی يې پرانيست چې ملکي او پوځي څانگې يې درلودې. په دې خوځښت سره يې د پوهنې د کچې

د راتیللمو مخنیوی وکړ. پورسته خانې یې جوړې کړې، د کابل په اوسني شپږموز کې یې د پوځیانو لپاره د نوي ښار بنسټ کېښود. د مالیاتو ورکول له وجې نه په نقدو بدل شو، د عدالت ته کولونو لپاره یې په خوځو اقداماتو لاس پورې کړ. ظالمانه او جبارو لکه حکام یې له منځه یوړل. د هېواد اداري تشکیلات یې په نوي بڼه بدل کړل او د افغانستان لومړنۍ کابینه یې د وخت صدر اعظم سید نور محمد شاه په مشرتابه جوړه کړه. هغه مخالفینو ته چې د هېواد په شلو خوا کې موجود وو له منځه یې یوړل او وروسته یې وغوښتل چې انګرېزان د خپل دولت د پېژندنې لپاره اړه کړي.

انګرېزانو د دوستۍ شرایط د خپلو استعماري مقصدونو لپاره طرح کړل. انګرېزانو هیله درلوده چې خپل استازي په کابل، کندهار او هرات کې د تل لپاره پاتې کړي چې د روسانو حرکات له نږدې څخه وڅاري. سربېره پر دې یې وغوښتل امیر دې ته اړه کړي چې د انګرېزانو دولت د خپل د ځان ملاتړي ونیي. خو امیر شېرعلي خان ددوی د غرض نه ډکو فکر وکړ، نه ارزښت ورنه کړ، او د انګرېزانو په ځواب کې یې وویل: زه د افغانستان خاورې ته ستاسو د سیاسي او پوځي استازو په راتګ پر تاسو اعتماد نلرم، د دې طرحې په پلمه به یوه ورځ زما پر هېواد تېری وکړي.

امیر شېرعلي خان د انګرېزانو سره په معمولي ډول خپلې اړیکې وساتلې. له روسیې سره چې په منځني آسیا کې یې د پرمختګ په تمه وو د افغانستان نږدې کېدو، وضع یې کرکېچنه کړه او د افغان او انګلیس دویمې جګړې پلمه بربړه شوه او هغه څه چې د دې جګړې لور ته یې ډېر قوت وروباڼه د د شېرعلي خان له خوا د ولیعهد په توګه د خپل کمکي زوی شهزاده عبدالله ټاکنه وه. دې موضوع شهزاده یعقوب خان یې اندازې خورشینې کړ، نو په بلوګانو او سرغړونو یې پیل وکړ، خو امیر شېرعلي خان دغه سرغړونې ارامې کړې. انګرېزانو له یوې خوا له دې موضوع نه ګټه واخیستله او له بلې خوا د روسانو پرمختګ منځني اسیا ته په تېره بیا د هغوی له خوا د خپوږې او مروې نیولو، د انګرېزانو پاملرنه د افغانستان پر لوري ډېره کړه. هغوی په خپل وار سره بلوچستان چې د افغانستان یوه برخه وه لاس ته راوړه. چې دې تېري دامیر کرکه د انګرېزانو په وړاندې دوه برابره کړه او په دې توګه پر افغانستان د انګرېزانو دویم یرغل پیل شو.

په ټولګي کې فعالیت:

زده کوونکي دې په دوو ډلو باندي ووېشل شي. لومړۍ ډله دې د سید جمال الدین افغان د شخصیت او د نوي تمدن د پیژندګلوي په اړه او دویمه ډله دې د امیر شېرعلي خان د اصلاحي تګلارو په اړه خبرې وکړي او پایله دې په ټولګي کې بیان کړي.


پوښتنې:

- ۱- امیر شېرعلي خان په کوم کال کې واک ته ورسېد او د هغه واکمنۍ له کومې نړېوالې پېښې سره سمون درلود؟
- ۲- امیر شېرعلي خان د کومو کسانو په مرسته د لومړي ځل لپاره عصري تګلارې پلي کړې؟
- ۳- د امیر شېرعلي خان د نوي تمدن رامنځ ته کولو او کورنیو اصلاحو په اړه چې څه پوهېږئ ویي لیکئ.

د ټولګي نه د باندې فعالیت:

زده کوونکي دې د خپلو مشرانو څخه د امیر شېرعلي خان د نوي تمدن مورخې او د هغه د تګلارو په اړه معلومات ترلاسه کړي او بیا دې په ټولګي کې وړاندې کړي.

ايا پر افغانستان د انگرېزانو د دويم تېري په اړه معلومات لری؟



تېر لوست د امير شېرعلي خان دويم ځل سلطنت ته ځانگړی شوی و، په دې لوست کې به پر افغانستان د انگرېزانو د دويم ځل تېري په اړه معلومات تر لاسه کړئ.

د پېښور په کنفرانس کې د صدر اعظم سید نور محمد شاه اوږدې ماکړې سر ته و نه رسېدلې، خپله صدر اعظم هم د کنفرانس په بهير کې ناروغ او په پېښور کې مړ شو. په دې وخت کې روسيې يو کس سفیر چې جنرال ستيلا توف نومېده کابل ته راواستاوه. د دې سفیر راتگ، د هند سياستوال ډېر اندېښمن کړه، د برتانوي هند چارواکو د خپلو گټو د خوندي ساتلو يو اړخنی لار پر افغانستان تېری وباله او دويم ځل يې په تېري لاس پورې کړ. د انگرېز عسکرو له بشپړو تجهيزاتو سره د ۱۸۷۸ زېږديز کال د نوامبر په ۲۰ مه نيټه د خيبر درې له لارې په کومه او بولان د افغانستان په پولو باندې تېری وکړ. امير شېرعلي خان د خفگان په حال کې کابل پرېښود، د روس د مرستې په تمه هوار شريف ته ولاړ او په هغه ځای کې يې د ۵۸ کلو په عمر په ۱۸۷۹ زېږديز کې د ناروغۍ له امله له نړۍ څخه سترگې پټې کړې. دده تر مړينې وروسته په کابل کې حالات خړ پړ شول. هېواد او خلک په يوه سياسي تشه کې پاتې شول. انگرېزانو او د هېواد دښمنانو پرمختگ وکړ. په دې وخت کې ځينې سردارانو، شهزاده محمد يعقوب له اته کاله بند څخه وروسته له زندان نه راويست او د پاچا په توگه يې ومانه.

د امير محمد يعقوب خان واکمني

امير محمد يعقوب خان په داسې مهال کې پاچاهي ته ورسېد، چې د انگرېزانو لښکر په عصري وسلو سمبال و او افغانستان يې د يرغل په پايله کې تر خپلې ولکې لاندې راوست. نوموړی يې گندمک ته چې د انگرېزي لښکر ځای وېرته او د گندمک تړون يې په ۱۸۷۹ کال د مې په ۲۶ نېټه له انگرېزانو سره لاسليک کړ. د گندمک تړون په داسې حال کې لاسليک شو، چې په ټول هېواد کې گډوډي روانه وه او امير محمد يعقوب خان



امير محمد يعقوب خان

هم د کابل په ښار کې د نورو کسانو تر سيوري لاندې ژوند کاوه. هغه په ټول هېواد کې د پاچا په توگه پېژندل شوی نه و، نو له دې امله دغه تړون حقوقي ارزښت نه درلود. د همدې تړون په بنسټ خبر، کورمه، پښين او سيالکوټ له افغانستان نه بېل او د بریتانوي هند يوه برخه وگرځېده. د افغانستان سياسي خپلواکي هم له خطر سره مخامخ شوه. انگرېزانو يو کس چې د سرلويس کيوټاري په نامه يادېده او د گندمک تړون د لاسليک کولو پر مهال يې د انگرېزانو استازيتوب کاوه، په کابل کې د انگرېزانو د استازي په توگه وټاکه او د انگرېزانو نور استازي د افغانستان په مهمو ښارونو کې ځای پر ځای شول. د افغانستان خلکو د همدې حال په ليدلو سره د يرغلگرو په وړاندې پاشون وکړ، د کيوتاري په کور باندې يې يرغل وروړ او هغه يې وژاړ. په همدې توگه يو ځل بيا د افغانستان د نيولو په اړه د يرغلگرو فتنه ښه شوه. امير محمد يعقوب د يرغلگرو په وړاندې پاشون وکړ، د کيوتاري په کور باندې يې يرغل وروړ او هغه يې وژاړ. په همدې توگه يو ځل بيا د افغانستان د نيولو په اړه د يرغلگرو فتنه ښه شوه. امير محمد يعقوب

د مجاهدينو مخکښانو لکه محمد جان خان وردگ، ملا مشک عالم، صاحب جان تره کي، سردار محمد ايوب خان، محمد عثمان خان صايي او نور په بېلابېلو سيمو کې په تېرې کونکو باندې يرغلونه وکړل. د هغو جگړو له ډلې څخه يوه چې د انگرېزانو لښکر يې ډېر خواتښتي کړې وه، د ميوند جگړه وه. په دې جگړه کې د افغاني ځواکونو مشري د امير شېرعلي خان د زوی سردار محمد ايوب خان په غاړه وه. په ۱۸۸۰ زېږديز کال د جولای په ۲ مه نېټه د ميوند په ډگر کې سخته جگړه پېښه شوه چې د مبارزينو په بري او د انگرېزانو په سختې ماتې سره پای ته ورسېده.

په دې مشهوره جگړه کې، چې د انگرېزانو حکومت يې په هند کې ولېږاوه، د افغانانو ښځو هم برخه اخيستې وه. پېغلي مالايي د ميوند د جگړې په ډگر کې د ملي لښکر د شهيد شوي پير غچې پر ځای ملي بيرغ په خپله اوږه راپورته کړ او د دې لنډۍ په ويلو يې د افغاني لښکر وښي د جگړې په ډگر کې په جوش راوستې.

که په ميوند کې شهيد نه شوي
خدا يېرو لايه يې ننگي ته دي ساتينه

د کابل خلکو د پاشون په پايله کې د شېرپور په سيمه کې د انگرېزانو قواوې کلابندي کړې، تردې چې امير عبدالرحمن خان چارپکار ته راورسېد او انگرېزانو چې خپل ځان يې په تنگسايي وليد نو د مجبوريت له امله يې د هغه هرکلی وکړ او نوموړي امير خان د پاچاه په توگه اعلان کړ. پدې توگه جنرال رابوټس کابل پرېښود او امير عبدالرحمن خان د کابل په گدی کښېناست.

په ټولگي کې فعاليت:

زده کوونکي دې په دوو ډلو ووېشل شي. لومړۍ ډله دې پر افغانستان د انگرېزانو د تېرې په اړه او دويمه ډله دې د ميوند د جگړې د پايلې په اړه خبرې وکړي او د خپلو خبرو لنډيز دې ټولگيالو ته وړاندې کړي.

پوښتي:

- ۱- انگرېزانو څه پلمه کړل او په افغانستان يې تېرې وکړې؟
- ۲- د گندمک تړون په کوم کال کې لاسليک شو او کومې سيمې د افغانستان له خاورې نه بېلې شوې؟
- ۳- د ميوند د جگړې په اړه لنډه معلومات ورکړئ.

د ټولگي نه د باندې فعاليت:

زده کوونکي دې د گندمک د تړون په اړه د کورنۍ له مشرانو نه معلومات ترلاسه او په ټولگي کې دې بيان کړي.

درېم څپرکی


د افغانستان تاریخي پېښې له ۱۸۸۰ ز څخه تر ۱۹۷۳ ز کلونو پورې

د درېم څپرکي موخي

- په افغانستان کې د مرکزي ځواک د ټينګښت سره د زده کوونکو پېژندګلوي.
- د مشروطيت د غورځنګ تګلارو سره د زده کوونکو پېژندګلوي.
- د خپلواکۍ د بيا اخیستلو سره د زده کوونکو پېژندګلوي.
- د ډموکراسۍ د لسیزې د تګلارو سره د زده کوونکو پېژندګلوي.

د مرکزي واکمنۍ په ټينګښت کې د امير عبدالرحمن خان ونډه څه وه؟

افغانستان په ۱۸۰۰، ۱۸۵۰، ۱۹۰۰ ز کلونو او له هغه څخه وروسته



په تېر لوست کې مو د امير محمد يعقوب خان او د ډيورن د کرښې په اړه معلومات ترلاسه کړل. په دې لوست کې به د امير عبدالرحمن خان واکمني وڅېړو.

د عبدالرحمن خان

د انګلیسانو له مالي سره سم په ۱۸۸۰ زیږدیز کال د انګلیسانو او امیر عبدالرحمن خان ترمنځ لیکني او اړیکې پیل شوې. د دغو اړیکو په لړ کې د انګلیسانو له خوا د عبدالرحمن خان سلطنت په رسمیت وپېژندل شو. افغانستان هم د دغو اړیکو د ټینګښت او دوام لپاره یو پلاوی وټاکه. د افغاني پلاوي په یوه وینا کې راغلي چې: افغانستان له پخوا څخه عبدالرحمن خان د خپل پاچا په توګه ټاکلی و.



امیر عبدالرحمن خان

امیر عبدالرحمن خان کله چې د پاچاهي اعلان وکړ د انګریزانو تیر یو بر افغانستان باندې ډېرې ستونزې رامنځته کړې وې، کابل خپل ارزښت د پلازمېنې په توګه له لاسه ورکړی و. له دې چې انګریزان د امیر عبدالرحمن پاچاهي په رسمیت پېژني ورڅخه مننه کوي. د مرکز او سیمو ترمنځ اداري او سیاسي اړیکې موجودې نه وې. د پوځ او امنیتي ځواکونو سیستم په هېواد کې له منځه تللی و. اقتصادي وضع ناسمه او دولتي خزانې تشې وې. د انګریزانو پرضد د جنگ له امله د هېواد صنعتي او کرنیزې چارې زیانمنې شوې وې. په داسې حالاتو او شرایطو کې امیر عبدالرحمن خان د دوه دندو په سرته رسولو مسوول ګاڼه.

لومړی د مرکزي ځواکمن او خپلواک دولت جوړونه او دویم ټولنیز اصلاحات. امیر عبدالرحمن خان د دغو دوو دندو د سرته رسولو لپاره له هېڅ ډول اغېزناک عمل نه مخ وا نه راوه. د دولتي ادارو د جوړښت او د بیا رغونې د بهیر څارنه یې پخپله کوله. ناضروري اداري بڼې لغوه کړې، چې د تشکلاتي ګڼې ګوڼې لامل شوي وې. دولتي چارواکي یې د ورسپارل شویو دندو مسوول ګڼل. مامورینو باید له هر ډول اشتباه نه لاس اخیستی وای. د دولت حکامان د امیر په فرمان پورې تړلي وو، چې په حقیقت کې یې د قانون بڼه درلوده. هر ډول ډله ییز او په یوازې توګه مقاومت د هېواد په

هره گوښه کې له منځه یوړل شو. د مرکزي حکومت د احکامو او امر وړاندې کولو په لاره کې یې له هیڅ ډول نرمښت څخه کار نه اخیست.

افغانستان پوځي تشکیلاتو ته سخت اړ و. امیر عبدالرحمن خان تر ټولو حمله د پوځ په سمبالولو او جوړښت کې کوښښ وکړ. څه د پاسه نوي زره کسيز منظم پوځ یې جوړ کړ. د دغه پوځ په واسطه یې وکولای شول یو څو لاکمن، غښتلی مرکزي دولت رامنځته او په ټول هېواد کې امنیت ټینګ کړي. استخباراتي اداره چې د امنیتي پوځونو له یوې سترې او مهمې ادارې څخه گڼل کېده، د امیر په واسطه اداره کېده.

امیر عبدالرحمن خان د پوځي موخو او د مرکزي دولت د غښتیا لپاره پیسو ته اړتیا درلوده. د لگښتونو د پوره کولو یوه لاره هم د مالیو زیاتول وو، مالیات یې وضع کړل او په مستقیمه او نامستقیمه توګه یې تر لاسه کول.

د امیر عبدالرحمن خان له مهمو کارونو څخه یو هم د کافرستان د خلکو مسلمانول او په نورستان باندې یې د نامه بدلول وو. د لومړي ځل لپاره د اسلام سپېڅلی دین په ۱۸۹۱ زیږدیز کال نورستان ته ورسېد. غلام حیدر خان چې د ننګرهار والي و، خلکو ته یې وویل چې د دولت موخه دا دی چې له نورستان څخه بدخشان ته لاره جوړه کړي. د دغه خبر له خپرولو سره سم د اسلام د مبارک دین د تبلیغ چارې په نورستان کې پیل شوې. د اته میاشتو په موده کې د اسلام مبارک دین په نورستان کې خپور او د دغې سیمې پخوانی نوم (کافرستان) په (نورستان) واړول شو.

امیر عبدالرحمن خان له اروپایي هېوادونو سره په اړیکو کې پرتلازې دولت باوري نه و او له ایران سره یې په سیاسي اړیکو کې د بېطرفۍ دریځ غوره کړ. په ۱۸۸۸ زیږدیز کال کې د سرحدی کرښو د ټاکلو په وخت کې انګلیسانو د ایران پلوي وکړه، دغه کار د دې لامل شو چې د افغانستان او ایران ترمنځ اړیکې سړې شي.

د امیر عبدالرحمن خان په بهرني سیاست کې د هغه یوه لویه تېروتنه له انګلیسانو سره د ختیځو او سویلي سرحدی کرښو ټاکل وه.

د دغې دورې د ناخوالو پیښو څخه یوه هم د افغانستان د ختیځ او سویلي پولو ټاکل د ډیورنډ د کرښې په واسطه وه. مار تیمو ډیورنډ په ۱۸۹۳ زیږدیز کال د انګرېزانو له خوا د یو پلاوي په مشرۍ د بریتانوي هند او افغانستان تر منځ د پولو د ټاکلو لپاره ټاکل شوی و. نوموړي د بریتانوي هند او افغانستان تر منځ پوله په خپله ګټه وټاکله او د سیاسي پوځي او اقتصادي فشارونو له لارې دغه کرښه پر افغانستان وټپله. چې هېڅکله د افغانستان د خلکو له خوا دغه پوله منل شوې نه ده.

په ټولګي کې فعالیت:

زده کوونکي دې په دوو ډلو ووېشل شي، لومړۍ ډله دې په افغانستان کې د دولتي ځواک د غښتیا په اړه او دویمه ډله دې د امیر عبدالرحمن خان په دوره کې د افغانستان د سرحدی کرښو د ټاکلو په اړه خپل نظریات او وړاندیزونه ټولګیوالو ته وړاندې کړي.

پوښتنې:

- ۱- سلطنت ته د امیر عبدالرحمن خان د رسېدو په اړه څه معلومات لرئ؟ ونی لیکئ.
- ۲- امیر عبدالرحمن خان خپله اداره څنګه سمباله کړې وه، په دې اړه خپل معلومات ولیکئ؟
- ۳- د ډیورنډ د کرښې په اړه څه معلومات لرئ؟ وېې لیکئ.

د ټولګي نه د باندې فعالیت:

زده کوونکي دې له خپلو مشرانو څخه د امیر عبدالرحمن خان د دورې په اړه ویونکي او خپل معلومات دې ټولګیوالو ته وړاندې کړي.

د امير حبيب الله خان د پاچاهۍ په اړه څه پوهيږئ؟



حبيب الله خان

په تېرلوست کې مو د مرکزي واکمنۍ په غښتياکې د امير عبدالرحمن خان رول او د هغه د پايلو په اړه معلومات تر لاسه کړل، اوس د امير حبيب الله خان سياسي واکمني تر څېړنې لاندې نيسو.

امير حبيب الله خان اتلس کاله پاچاهي وکړه. د هغه په وخت کې افغانستان يو غښتلی بوځ درلود، او مرکزي حکومت په ټول هېواد باندې حاکميت درلود. بشپړه ارامي او امنيت موجود او د دولتي نظام بنسټ اېښودل شوی و. د دربار په اداري تشکيلاتو کې درې ټوله منشيان موجود وو، چې د حضور منشي، بهرنی منشي او کورنی منشي به بلل کېدل. د (دارالعدالت) په نامه يوه اداره هم موجوده وه. مالي چارې د مستوفي الممالک له خوا اداره کېدې او پورچي چارې په خپله امير کنټرولولې.

امير حبيب الله خان د خپلې پاچاهۍ په لومړۍ مرحله کې په مذهبي څېره کې رابښکاره شو. د ښځو بې ځايه تگ راتگ يې په سپېڅلو ځايونو کې منع کړل. د خرابات په سيمه کې يې له ښځينه نڅاگرو څخه وغوښتل، چې له دې کار څخه لاس واخلي.

د روژې په مبارکه مياشت کې يې بېوزلو خلکو ته روژه ماتې ورکاوه. نوموړي په ۱۹۰۲ زېږديز کال کې د (سراج المله والدين) لقب وگاټه.

امير حبيب الله خان پاچاهي ته تر رسېدو وروسته په کورنيو چارو کې په ټولر اصلاحاتو لاس پورې کړ. د مريانو د خرڅولو او اخيستلو د منع کولو امر يې خپور کړ او د زندانيانو د دوسيو په څېړلو بې پيل وکړ. نوموړي لارښوونه وکړه، چې د تعذيب پر ځای دې شرعي مجازات پلي کړل شي.

امير حبيب الله خان د مانينو له ودانولو سره مينه درلوده، د هغه وخت ټولې جوړه شوې ماڼۍ د هغه په نامه

نومړل شوي دي، چې د سراج رباطونه، قلعه السراج په نعمان کې، سراج العمارة په ننگرهار کې او سراج المصار په جبل السراج کې نومونه يادولای شو.

امير حبيب الله خان په يوه عام مجلس کې داسې ويلي و: "د دولت پرمختگ د علم له پرمختگ پرته ناشونی دی، زه قصد لرم، چې په هېواد کې ښوونځي جوړ کړم، نو په دې اړه د نظر د خاوندانو وړاندېزونه او نظريې په ليکلي توگه غور اړم". په ۱۹۰۳ زېږديز کال د حبيبيې لېسې په بنسټ اېښودلو سره د فرهنگي مسايلو او نوي پوهنې بنسټ هم کېښودل شو. دغې لېسې درې دورې درلودې يعنې لومړنۍ، منځنۍ او وروستۍ. د حربي ښوونځي بنسټ هم په ۱۹۰۹ زېږديز کال کې کېښودل شو، چې درې اعداد په او درې حربي ټولگي يې لرل. په دغه ښوونځي کې نظري او عملي ښوونې د نصاب يوه برخه گڼل کېده او د ښوونې چارې يې د افغاني او ترکي ښوونکو له خوا پرمخ بيول کېدې.

د امير حبيب الله خان په دوره کې صنعت ته هم پاملرنه وشوه. د څرنگۍ کارخانه جوړه او په کار يې پيل وکړ چې د وسله والو پوځونو د اړتيا وړ توکي يې تيارول. په ۱۹۱۳ زېږديز کال کې د وړيو اوښودلو د کارخانې بنسټ کېښودل شو. د دې کارخانې له توليداتو څخه د پنځوسو زرو پوځيانو د پوځي جامو اړتيا پوره کېده. پوځي روغتون هم د حبيب الله خان په دوره کې په کار پيل وکړ، چې تر ملکي روغتون کوچنی و. دغه پوځي روغتون د هندي ډاکټرانو تر څارنې لاندې خپل کارونه سرته رسول.

امير حبيب الله خان په ۱۹۱۹ زېږديز کال د نعمان د کله گوش په سيمه کې په مرموز ډول ووژل شو. د هغه تر مرگ وروسته د هغه ورور نصير الله خان سمدلاسه په جلال اباد کې د پاچاهۍ اعلان وکړ، خو د امير زوی "امان الله خان" چې هغه مهال په کابل کې و د ځينو عالمانو او مشرانو په مرسته په کابل کې پر تخت کښېناست او د هېواد چارې يې په خپل لاس کې واخيستې.

په ټولگي کې فعاليت:

زده کوونکي دې په دوو ډلو ووېشل شي، لومړۍ ډله دې د امير حبيب الله خان د اداري جوړښت په اړه او دويمه ډله دې د هغه وخت د صنعت په اړه معلومات ورکړي.

پوښتي:

- ۱ - د امير حبيب الله خان د دولتي جوړښت په اړه څه معلومات لرئ؟ وېي ليکئ.
- ۲ - د امير حبيب الله خان وينا د هېواد د پرمختگ په اړه څه وه؟ وېي ليکئ.
- ۳ - د امير حبيب الله خان په دوره کې د صنعت په اړه څه معلومات لرئ؟ وېي ليکئ.

د ټولگي نه د باندې فعاليت:

زده کوونکي دې د هغو ودانيو انځورونه راپول کړي، چې د امير حبيب الله خان په دوره کې جوړې شوې دي او بيا دې ټولگي ته له ځانه سره اورېي.

د افغانستان خلکو څرنگه له انګرېزانو څخه خپله خپلواکي ترلاسه کړه؟



په تېر لوست کې مو د امير حبيب الله خان د پاچاهۍ په اړه او د لغمان د کله گوش په سيمه کې په نامعلوم ډول د هغه ډوډل په اړه مو معلومات ترلاسه کړل.

په دې لوست کې به د خپلواکۍ په لاره کې د افغانانو برياليتوب تر څېړنې لاندې ونيسو. شهزاده امان الله خان د خلکو د ملاتړ په ترلاسه کولو سره وکولای شو، چې په ۱۹۱۹ زېږديز کال کې چې له ۱۲۹۸ هجري لمريز کال سره سمون خوري خپله پاچاهۍ اعلان کړي.

امان الله خان د افغانستان خلک د خپلو اعلاميې په وسيله واک ته له خپلو رسېدلو نه خبر کړل. د دغې اعلاميې په يوه برخه کې راځي دي: "کله چې د افغانستان لوی ولس د پاچاهۍ تاج زما پر سر کېښود نو ما له ځانه سره هډوکړ، چې د افغانستان دولت بايد لکه د نورو دولتونو په څېر خپلواک او غښتلی وي، د دې خاورې اوسېدونکي له هر ډول يرغل څخه په امن او د قانون او مقرراتو پابند اوسي. زموږ هېواد او وگړي يې د نړۍ د نورو وگړو ترمنځ خپل ځای بيا وموندې. اې غيرتمند او هوښيار ولس! د خپل دين، دولت او ولس په ساتلو کې وښئ اوسئ او د هېواد په ساتنه کې هڅه وکړئ".

امير امان الله خان په ۱۹۱۹ زېږديز کال د عدالت د رامنځ ته کولو په شعار ورکولو سره د خلکو ملاتړ ترلاسه کړ. د لسو شپوارو ورځو په موده کې ټولو ولايتونو له پاچا سره بيعت وکړ او د خپلواکۍ غوښتنې غبرونه په ټول

افغانستان کې پورته شول.

د امان الله خان ادارې د انگلیسي پوځونو د احتمالي خطرونو د مخنیوي لپاره خپل پوځونه په سرحدی سیمو کې ځای پر ځای کړل. سره له دې چې د قوماندې او ادارې لوی مرکز په هېواد کې څرنگه چې ورته اړتیا وه شتون نه درلود او استعماري ځواکونو له مالي او تخنیکي اړخه هم برلاسي لرله، په جنگي موضوعاتو کې یې هم سره سمون نه درلود. د افغانستان خلک د خپلواکۍ تر لاسه کولو لپاره په درې گونو جبهو کې د سردار اعتماد الدوله سردار عبدالقدوس خان په مشرۍ د قندهار، جنرال صالح محمد خان د ننګرهار او سپه سالار سردار محمد نادر خان د پکتیا په ولایت کې خلک سره راټول او یو ځای کړل او د کلکو جگړو په ترڅ کې پر انګرېزانو یرغل وکړ، انګرېزان د افغانستان د خپلواکۍ بیا لاسته راوړلو ته اړ شول. د متارکې د اعلامولو وروسته علي احمد خان چې د کورنیو چارو وزیر و په ۱۹۱۹ زیږدیز کال کې هند ته ولاړ. کله چې راولپنډۍ ته ورسېد د انگلیسي پلاوي له مشر هملټن گرانټ سره یې خبرې اترې پیل کړې او په هماغه کال کې یو تړون لاسلیک کړ چې په دې توګه د افغانستان خپلواکي د انګرېزانو له خوا په رسمیت وپېژندل شو.

امان الله خان واک ته له رسېدو سره سم په یو شمېر اصلاحاتو یې لاس پورې کړ. دغو اصلاحاتو دوه پړاوونه درلودل، لومړی پړاو یې د ۱۹۱۹ او ۱۹۲۴ زیږدیز کلونو ترمنځ او دویم پړاو یې تر ۱۹۲۸ ز کال پورې اوږد شو.

په ټولګي کې فعالیت:

زده کوونکي دې په دوو ډلو ووېشل شي، لومړۍ ډله دې د خپلواکۍ د کورنیو او بهرنیو لاملونو او دویمه ډله دې د امان الله خان د کورنیو او بهرنیو تګلارو په اړه معلومات ورکړي.

پوښتنې:

- ۱- امان الله خان څنګه واک ته ورسېد بیان یې کړئ؟
- ۲- د امان الله خان د اعلامیې د جزیاتو په اړه خپل معلومات ولیکئ؟
- ۳- د امان الله خان د پاچاهۍ په دوره کې په څو پړاوونو کې اصلاحات ترسره شول؟

د ټولګي نه د باندې فعالیت:

زده کوونکي دې له مور او پلار څخه د هېواد د خپلواکۍ په اړه معلومات ترلاسه او بیا دې ټولګیوالو ته وړاندې کړي.

د امان الله خان د مسافرتونو بریاوې څه وې:



په تېر لوست کې مو د انګلیسي یرغل پر وړاندې د هېواد خلکو بریاوې، چې په پای کې د خپلواکۍ او اصلاحاتو د رامنځته کېدو لامل شوي ولوستلې، په دې لوست کې به د امان الله خان د سفرونو بریاوې وڅېړو.

د نړۍ اسیایي او اروپایي هېوادونو ته د امان الله خان سفرونو اته میاشتې وخت ونیوه. په دې وخت کې پاچا ۳۸ کلن و. پاچا د کندهار او چمن له لارې بریتانوي هند ته ولاړ او پراخ حرکت یې وشو. د امیر امان الله خان په ویناوو کې د استعماري ضد احساس ښکاره و او خلک یې د یووالي ارزښت ته رابلل. امیر امان الله خان د خپلواکۍ په اړه داسې ویل: «خپلواکي نه ورکول کیږي، بلکې اخیستل کیږي». امیر امان الله خان مصر ته یې هم سفر وکړ، د قاهرې ښاریانو یې حرکتی وکړ. د مصر سرکونه او علمي او تاریخي ادارې یې ولیدې، له مصر څخه ایټالیا ته ولاړ او هلته یې د ایټالوي هوډبانانو سره خبرې اترې وکړې. امیر امان الله خان په فرانسه کې د لرغونپوهانو او ختیځپوهانو له شورا سره ویل او یو فرهنګي تړون یې هم لاسلیک کړ. د فرانسې وروسته المان ته ولاړ. په المان کې د صنایعو خاوندانو د امان الله خان حرکتی وکړ. د هېواد د خپلواکۍ لسمه کلیزه یې په المان کې ونمانځله. په آلمان کې د تم کېدو پر مهال یې شپږ میلیونه مارکه د پور په ډول تر لاسه کړ او هغه یې د تخنیکي کمپنیو د سامان الاتو په اخیستلو او د جنگي تجهیزاتو په پېرودلو ولگول.



انګليسانو هم د امان الله خان هرکلی وکړ. امان الله خان د انګليسانو علمي مرکوزنه وليدل، دغو ادارو امان الله خان ته د حقوقو د افتخاري ډاکټرۍ علمي لقب ورکړ. امان الله خان د روسيې پر څي او صنعتي ښوونځي وکتل او د هغه هېواد له نويو بريالو سره اشنا شو. امان الله خان ته په توکيه کې د مصطفی کمال اثارک له خوا د «ختیځو ولسونو د خپلواکۍ مشر» لقب ورکړل شو. د ايران هېواد ته د امان الله خان سفر د دواړو هېوادونو د دوستۍ د ټينګېدو لامل وګرځېد. افغانستان ته د راتګ پر مهال پاچا امان الله خان وويل: «زموږ هېواد ډېرې ارزښتناکې شتمنۍ لري او څه چې نه لري هغه يوازې پوهه ده چې بايد تر لاسه يې کړي».

د امان الله خان د سفرونو د بريالو له جملې څخه د نړۍ له نورو هېوادونو سره د اړيکو ټينګول، د دفاعي مهارتونو د کيفيت لوړوالي، د نويو وسلو پېرودنه، د صنايعو د پرمختګ د لارو چارو برابرول، له ټکنالوجۍ څخه په سمه توګه ګټه اخيسته او د امان الله خان د نړيوال اعتبار ډېر والی يادولای شو.

امان الله خان د سفر وروسته خپلو اصلاحاتو ته دوام ورکړ ولي دغو اصلاحاتو د يو شمېر کورنيو او بهرنيو کړيو له ګټو سره سمون نه درلود. په هېواد کې سره له دې چې د لويې جرګې پرېکړې يې هم منلې وې، خو په عملي ډګر کې د هېواد په ګوټ، ګوټ کې د معينو بهرنيو کړيو په لسمون خلک د امني اصلاحاتو پر ضد راپاڅړل. په همدې وخت کې ځينې ډلې سره يو شوي او په هېواد کې يې د امني اصلاحاتو مخه ونيوله، چې په پايله کې د هېواد په برخه ليک کې اړ او دورو مسلط شول.

په ټولګي کې فعاليت:

زده کونکي دې په دوو ډلو وويشل شي، لومړۍ ډله دې خپلواکۍ ته د رسېدو پر لاملونو او دويمه ډله دې د امان الله خان د اصلاحي تګلارو په اړه خبرې وکړي.



پوښتنې:

- ۱- په فرانسه کې فرهنگي تړون د چاله خوا لاسليک شو؟ ويي ليکۍ.
- ۲- پاچا امان الله خان ته د کوم مشر له خوا د "ختیځو ولسونو د خپلواکۍ مشر" لقب ورکړی شو؟ ويي ليکۍ.



د ټولګي نه د باندې فعاليت:

خو زده کونکي دې د امان الله خان د دورې د فرهنگي مسايلو او بريالو په اړه له خپلو لويانو نه پوښتنې وکړي او بيا دې خپل معلومات نورو زده کوونکو ته وړاندې کړي.

حبيب الله کلکاني څرنگه واک ته ورسېد؟



په تېر لوست کې مو امان الله خان ته د نړۍ د هېوادونو د مشرانو د هرکلي په اړه ولوستل، په دې لوست کې به د حبيب الله کلکاني واکمني ته د رسېدلو په څرنگوالي خبرې وکړو.

تاريخ پوهان د دې مخالفونو لاملونه اقتصادي وروسته والي، د سياسي او ټولنيز شعور ټيټه کچه، د اماري ټولنيز او اقتصادي اصلاحاتو بهير، پر ديني عالمانو باندې د مقررې بنديزونو، د کاليو بدلون، چې دا ټول د خلکو د غوسې لامل شو.

حبيب الله کلکاني چې د سقاو زوی په نامه مشهور دی، د يو شمېر کسانو له خوا يې ملاتړ وشو او حبيب الله کلکاني ته يې د (خادم دين رسول الله) لقب ورکړ. همدارنگه ځينو هغو کسانو د حبيب الله کلکاني ملاتړ وکړ، چې له اماري اصلاحاتو سره مخالف وو.

حبيب الله کلکاني په ۱۹۲۹ ز کال (۱۳۰۷ هـ ل) کابل ښار ته راننوت او د نوي جوړ شوي حکومت لپاره يې اعلاميه خپره کړه، چې د فتوا بڼه يې درلوده. د هغه پر او ځانگړتياوې د امنيت اخلال، د دولتي

شتمينو لوټول او د تجارت وروسته پاڼي کېدل وړ. په پای کې د حبيب الله کلکاني حکومت د ماتي سره مخامخ شو او په پایله کې د محمد نادر خان د حکومت لپاره لاره هواره کړه.

په ټولگي کې فعالیت:

زده کوونکي دې په دوو ډلو ووېشل شي. لومړۍ ډله دې د خوځښتونو د پیل او دویمه ډله دې په دې اړه معلومات ورکړي، چې دغه بغاوتونه او خوځښتونه د کومو کړيو په ګټه پای ته ورسېدل.

پوښتي:

- ۱- د لويې جرګې پرېکړې څرنگه او د دې موضوع په اړه د استازو چلند څه و؟
- ۲- د دغه پړاو پاڅونونه د کومو ډلو په ګټه وو؟

د ټولگي نه د باندې فعالیت:

زده کوونکي دې د ديني عالمانو او خپلو مشرانو څخه د حبيب الله کلکاني او د هغه په دوره کې د ټولنيزو ډلو د رول په اړه معلومات ترلاسه کړي او بيا دې يې له نورو ټولگيوالو سره شريک کړي.

ايا پوهپوړۍ چې محمد نادر شاه څرنگه واک ته ورسېد؟



محمد نادر شاه

په تېر لوست کې مو د هغو عواملو په اړه معلومات تر لاسه کړل چې د حبيب الله کلکاني واک ته د رسېدلو لامل شول، په دې لوست کې به د محمد نادر خان د واکمنۍ د څرنگوالي په اړه بحث وکړو.

محمد نادر خان د امان الله خان په وخت کې د سپه سالارۍ دنده درلوده. د افغانستان د خپلواکۍ په جگړه کې يې د سويلي سيمو د ادارې دنده په غاړه درلوده، چې انگليسي پوځونو ته يې سخته مالي ورکړه. له همدې بري وروسته محمدنادر خان د افغانانو په منځ کې د شهرت څښتن شو. د امني دولت تر نسکورېدو وروسته په هېواد کې اړو دور پيل شو. محمد نادر خان چې د ښه شهرت خاوند و، د امان الله خان پاچا په نامه يې خلک د واک د لاسته راوړلو لپاره په ځان راټول کړل او پکتيا يې د سياسي او پوځي چارو په مرکز تبليه کړه. له بيلا بيلو قبيلو نه يې دولس زره کسه پرموقې او متحد کړل. محمد نادر خان په کال ۱۹۲۹ کې د کابل په لور حرکت وکړ او کابل يې د مخالفينو څخه ورغوره. محمد نادر خان د هماغه وخت د مخورو کسانو د خپلولو سياست خپل کړ. د دغو مخورو خلکو د خپلولو نه يې موخه د خپل مينځو گډوډيو له مينځه وړل وه، چې د نهه مياشتنيو کړکېچونو او گډوډيو پر مهال په هېواد کې په سيمه ييزو ځواکونو اوښتي وو.

محمد نادر خان د هېواد اداري چارې له خپلو وروڼو سره ووېشلې او سردار محمد هاشم خان يې د

لومړي وزير په توگه وټاکه. د نوموړي د صدارت پر مهال يولړ تدریجي بدلونونه رامنځته شول. د دغې دورې ځانگړتياوې د سياسي واک ټينگښت په کورنۍ کې و.

د محمد نادر خان د پاچاهۍ په موده کې، چې درې کاله وه، د هېواد امنيتي حالات مخ په ښه کېدو شول او د مرکزي دولت واک هېواد ته په تدریجي توگه پراخه شو. د هېواد په اداري - دولتي جوړښت کې يو ځل بيا هڅه وشوه، چې د امانې گوند د پلويانو ملاتړ تر لاسه شي، چې له شته حالاتو څخه خوښ نه وو. د اصلاحاتو د دوام لړۍ په پڅه توگه پرمخ تلله.

محمد نادر خان په ۱۹۳۳ زېږديز کال کې د پوهنې د جشن د نمانځلو پر مهال د نجات د عالي لېسې يوه کس زده کوونکي، چې عبدالخالق نومېده، وورل شو.

په ټولگي کې فعاليت:

زده کوونکي دې په دوو ډلو ووېشل شي، لومړۍ ډله دې واک ته د محمدنادر خان رسېدو نه مخکې د هغه مهمو کارونو او دويمه ډله دې د هغې دورې د مهمو ځانگړتياوو په اړه معلومات ورکړي.

پوښتني:

- ۱- محمد نادر خان د خپلواکۍ په جگړه کې کومه دنده درلوده؟ وېي لیکئ.
- ۲- محمد نادر شاه ولې د مخورو خلکو د خپلولو هڅه وکړه؟
- ۳- محمد نادر شاه څنگه ووژل شو؟ وېي لیکئ.

د ټولگي نه د باندې فعاليت:

زده کوونکي دې د محمد نادر خان د کورنۍ په اړه له خپلو لويانو څخه وپوښتي او خپل معلومات دې په ټولگي کې خړگند کړي.

ايا پوهيږئ چې محمد ظاهر شاه خلوښت کاله پاچاهي وکړه؟



محمد ظاهر شاه

په تېر لوست کې مو واک ته د محمد نادر شاه د رسېدلو د څرنگوالي په اړه ولوستل، په اوسني لوست کې به د محمد ظاهر شاه د پاچاهۍ دوره وڅېړو.

د محمد نادر شاه د مړينې وروسته د هغه زوی محمد ظاهر چې عمر يې تر ۱۹ کلو ډېر نه و، د افغانستان د پاچا په توګه وټاکل شو. د ده د پاچاهۍ په پيل کې د هېواد ټولې دولتي چارې د محمد هاشم خان او د ده د ورورنو په لاس کې وې.

د سردار محمد هاشم خان د صدارت دوره:

سردار محمد هاشم خان د محمد نادر شاه په پاچاهۍ کې د لومړي وزير په توګه وټاکل شو او د محمد نادر خان تر مړينې وروسته يې هم همدغه دنده لرله.

نوموړی د اداري سيستم د نوي کولو په هيله هڅه وکړه، چې ملکي جوړښت يوځل بيا اصلاح کړي. اداري جوړښت يې په نائب الحکومه او اعلي حکومتونو باندې ورپښه او خپل اعتباري خلګ يې په ادارو او ولايتونو کې په دندو وګومارل.

د محمد هاشم خان د صدارت په دوره کې د افغانستان معارف ته پاملرنه وشوه. که څه هم دغه کارونه د څومره والي او څرنگوالي له پلوه د پام وړ نه و، خو سره له دې هم کولای شو د هغه د خدمتونو له ډلې نه د

افغانستان د ښوونې د وزارت په چوکاټ کې د طب، حقوقو او ادبياتو د پوهنځيو او ځينو ښوونځيو بنسټ اېښودنې ته نغوته (اشاره) وکړو.

د محمد هاشم خان د صدارت په دوره کې د هېواد اقتصادي حالات سم نه شول او خلکو په يو کرکېچن او بد حالت کې شپې ورځې تېرولې. د هېواد په سلو کې نوي وگړي بېرگان و، چې د کرنې او څاروي روزنې په چارو بوخت وو او د مغوی کاري وسايل ټول هماغه پخواني وسايل او الات وو.

د شاه محمود خان د صدارت دوره:

تر دوهمې نړيوالې جگړې وروسته محمد هاشم خان د صدارت دنده شاه محمود خان ته وسپارله. نوموړی د د موکراسۍ د پلار په نامه وپېژندل شو. هغه په کورنيو چارو کې د ټولنيزو، اقتصادي او سياسي بدلونونو په رامنځ ته کولو سره په بهرني سياست کې هم بدلون را منځته کړ. د سردار شاه محمود خان حکومت د نړۍ د هېوادونو په ځانگړې توگه د امريکې له متحده ايالاتو، هند، مصر او نورو هېوادونو سره اړيکې ټينگې کړې. د (ملگرو ملتونو د تخنيکي مرستو او اړيکو اداره) په نامه د ملگرو ملتونو يوه اداره پرانيستل شوه، چې د ملگرو ملتونو د کارپوهانو د پلانونو د طرحې لپاره مناسبې کړنلارې په لاس کې ونيول شوې.

لومړی وزير شاه محمود خان



د شاه محمود د صدارت پر مهال د ازادو ټولټاکنو د ترسره کېدو، د مطبوعاتو خپلواکۍ، د شور اگانو او سياسي گوندونو د جوړونې لپاره لازم سياسي اقدامات پيل شول.

په ۱۹۴۹ زېږديز کال ټولټاکنې ترسره شوې چې په پايله کې يې د خلکو لخوا يو شمېر سياسي څېرو د هېواد ولسي جرگې ته لاره وموندله.

دغه مهال ولسي جرگې د حکومت کړنې څارلې. د خلکو د حقوقو او خپلواکيو خوندي کول او د نويو قوانينو بشپړول د وکيلانو له بربارو څخه شمېرل کېده. د کارونو د ښه پرمختگ لپاره په ځينو ادارو کې، اصولنامې (قانون) جوړې شوې، د ساري په توگه د کار او کارگر لپاره د صنعتي مؤسسو اصولنامه يادولای شو چې د عبدالمعيد زابلي په نوښت جوړه او عملي شوه.



لومړی وزير محمد داود

د محمد داود خان د صدارت دوره:

سردار محمد داود، په اداري چارو کې له پوهو او د لوړو زده کړو لرونکو کسانو څخه ګټه واخيستله. د ۱۹۵۵ زېږديز کال چې د ۱۳۳۴ لمريز کال سره سمون لري تر لويې جرګې وروسته د تاريخک فکرو کړيو رول کمزوری شو. په دې وخت کې افغانستان د نړۍ د خپلواکو هېوادونو په منځ کې ځانګړی ځای تر لاسه کړ. محمد داود خان د خپل صدارت په وخت کې د ناپېيلو هېوادونو ملاتړ وکړ او افغانستان د دغه غورځنګ د بنسټ ايښودونکو د يو غړي په توګه وپېژندل شو.

محمد داود خان د افغانستان د صدر اعظم په توګه لکه جمال عبدالناصر، جواهر لعل نهرو او عبدالرحيم سکارنو د ځانګړي ځای څخه په دې نهضت کې برخمن شو. په دې پړاو کې افغانستان د ملګرو ملتونو په سازمان کې هم پرمختګ وکړ. د هغو کړنو نه يو هم په بهرني سياست د پوهو کسانو ملاتړ د دولت څخه د پاکستان په وړاندې د هغه پاليسۍ څارل وو، چې د ډيورنډ د کرښې د تاريخي مسالې په حل باندې ټينګار کاوه. د دغې دورې د اغېزناکو کارونو څخه يو هم د لومړي او دويم پنځه کلن پلان عملي کول وو. د محمد داود د صدارت په دوره کې اقتصادي پرمختيايي پلانونه طرح او عملي شول. ډېر شمېر لويې لارې جوړې شوې او هوايي کرښې او ډګرونو ډېروالی پيدا کړ. په فرهنگي او ټولنيز ډول هم بللونونه رامنځته شول. په ټولنيزو چارو کې د ښځو برخه اخيستنه معمول شوه، چې پر ټولنيزو او توليدي چارو يې لوی اغېز وکړ.

محمد داود خان د نړۍ د نورو هېوادونو سره د سوداګريزو اړيکو د ټينګولو او دوام هڅه وکړه. په ۱۳۴۰ هجري لمريز کال کې د هېواد د خپلواکۍ له جشن نمانځلو سره جوخت په کابل کې يو نندارتون پرانيستل شو، په دې نندارتون کې د نړۍ څلور بنسټو هېوادونو سوداګريز او توليدي توکي نندارې ته وړاندې شول.

د ډاکټر محمد يوسف د صدارت دوره:

د اساسي قانون تر تصويب وروسته په ۱۳۴۳ هجري لمريز (۱۹۶۵ زېږديز) کال کې د صدارت څوکۍ د کليو او صنايعو د پخواني وزير ډاکټر محمد يوسف د نوماند کېدو لپاره لاره اواره کړه او حکومت

د اساسي قانون پر بنسټ د سلطنتي کورنۍ نه بېل کړای شو.

له ټولنيز او سياسي اړخه هم په هېواد کې ژور بدلونونه رامنځته شول او د اساسي قانون پر بنسټ د بيان د ازادۍ لپاره لاره هواره شوه. د سياسي گوندونو قانون اعلان شو، خو پلې نه شو. له دې ټولو سره سره يو شمېر گوندونو د افکارو په درلودو سره پټ او ښکاره فعاليتونه کول. په دغو سياسي خوځښتونو کې د کابل او ولاياتو ښوونځيو او پوهنتونونو د پام وړ ونډه درلوده. ملي شورا په خپلو جلسو کې پر مهمو ټولنيزو او فرهنگي مسالو بحث کاوه. قوانين يې د ملي گټو او نړيوالو حالاتو په نظر کې نيولو سره تصويبول. کار په ورځ کې له دولس ساعتو څخه اتو ساعتو ته راټيټه کړای شو. د ښځو حقوقو ته پاملرنه وشوه او د هېواد اتباعو لپاره د کار حق تسجيل شو.

د ډاکټر يوسف د صدارت تر ختمېدو وروسته حکومته يو په بل پسې رامنځته شول چې هر حکومت بيل پروگرامونه تر سره کول. د محمد هاشم ميوښوال، نور احمد اعتمادي، ډاکټر عبدالظاهر او محمد موسی شفيق په دورو کې درغاوند، پرمختيايي، فرهنگي او ټولنيزې پروژې پلي کړای شوې.

د ۱۳۵۲ هجري لمريز کال د چنگاښ په ۲۶ مه چې د ۱۹۷۳ زېږديز له جولای سره سمون خوري د يوې سينې کودتا له لارې، په هېواد کې شاهي نظام نسکور او پر ځای يې په افغانستان کې د سردار محمد داودخان په مشرۍ لومړنۍ جمهوري حکومت جوړ شو.

په ټولگي کې فعاليت:

زده کوونکي دې په دوو ډلو ووېشل شي، لومړۍ ډله دې د محمد ظاهر شاه د سلطنت د وروستيو لسو کلونو په کړنو او دويمه ډله دې د سلطنت په لومړنيو کلونو کې د حکومت فعاليت په گوته کړي.

پوښتنې:

- ۱- محمد ظاهر څرنگه واک ته ورسېد؟
- ۲- محمد هاشم خان ولې د ملکي جوړښت په سمون لاس پورې کړ؟
- ۳- شاه محمود خان ته د صدارت پر مهال کوم لقب ورکړ شو؟
- ۴- د ناپېيلو هېوادونو بنسټ ايښودونکي څوک و؟

د ټولگي نه د باندې فعاليت:

زده کوونکي دې د خپلو مشرانو څخه د ډاکټر محمد يوسف د صدارت په دوره کې د ډموکراسۍ په اړه وپوښتي او خپل معلومات دې په ټولگي کې ووايي.

خلورم ڇپرڪي

د ڳاونڊيو هېوادونو معاصر تاريخ

د څلورم څپر کي موخي

- د گاوندليو هيوادونو د جغرافيايي موقعيت سره د زده کونکو پېژندگلوي.
- د گاوندليو هيوادونو د کلتوري ارزښتونو سره د زده کونکو پېژندگلوي.
- د گاوندليو هيوادونو د معاصر سياسي بدلونونو سره د زده کونکو پېژندگلوي.

توگه وټاکه او د ۱۹۲۸- ۱۹۴۹ زېږدیز کلونو پرته چې گومين ټانگ خپل پلازمینه نن بيجينگ ته انتقال کړ، تر اوسه د هېواد مرکز دی.



مائو

مائو او د ۱۹۴۹ کال پاڅون:
د ۱۹۴۸ زېږدیز کال په وروستيو کې د کمونيستي گوند ځواکونه د چين په شمال او شمال ختيځو سيمو باندې واکمن شول. د ۱۹۴۹ زېږدیز کال د جون په مياشت کې د پکن ښار پرته له کوم مقاومته ونیول شو او د کمونست گوند د ځواکونو په کنټرول کې راغی. د همدې کال د اپريل او نوامبر د مياشتو ترمنځ د چين ډېر ښارونه پرته له وينو توپيلو او مقاومته د کمونستانو تر واک لاندې راغلل. چيناکايچک له خپلو ځواکونو سره ټپوران ته وتښتېد. د پکن له نيولو او د چيناکايچک د ځواکونو له ماتې وروسته کمونيستي گوند په بشپړه توگه بریالی شو مائو په کال د ۱۹۴۹ زېږدیز د اکتوبر مياشتې په لومړۍ نېټه د پکن ښار د اسماني سولې په سيمه کې د چين د خلکو جمهوري دولت اعلان کړ. د چين په هېواد کې د کنفوسيزم او بوديزم پر مذهبونو سربېره د نورو اديانو پيروان هم استوگن دي، ډېر شمېر خلک د يو دين پيروان نه دي چې تر څو هغه دين په دې هېواد کې رسمي بڼه پيدا کړي.

تر ۱۹۹۰ زېږدیز کال وروسته د مذهبي مقدسلو او شعاعرو د نښاخلو لپاره اړينې اسانتياوې برابرې او تالابري ونیول شول. د بيلابيلو مذهبونو پيروانو ته اجازه ورکړل شوه چې خپل مذهبي مراسم پرته له دې چې نورو اديانو ته ضرر ورسوي، ترسره کړي، په اوس وخت کې د چين په هېواد کې ۴۷ مذهبي مورسسي لکه د بوديزم د زده کړو مرکز، اسلامي الهيات، د پورتستان کليسا بېنوني مرکز، کانولیک او نوري شته او څه د پاسه دوه سوه زره مذهبي کپوهان له بيلابيلو خبرونو سره په کار بوخت دي، چينلي ژبه د نورو ټولو ژبو برعکس د الفبا توري نه لري، بلکې د معنی او مفاهيمو يو توگه ده. نن ورځ چينلي ژبه په څو ټولنيزو لهجو وېشل شوې ده لکه پکيني، کانتوني، شانگهاي، دماندارين ژبه د هېواد رسمي ژبې، په توگه پيتزل شوې ده، د چين په هېواد کې د ۱۹۴۸ کال راهې دې خوا څلور ځلي اساسي قانون بېلون موندلی او د دروستي ځل لپاره په کال ۱۹۹۹ زېږدیز کې د چين اساسي قانون په ۴ څپرکو او ۱۳۸ مادو کې د چين د ملي کنگرې له خوا تاييد او تصويب شو.

په ټولگي کې فعاليت:

زده کوونکي دې په دوه ډلو ووېشل شي، لومړۍ ډله دې د چين د موقعيت او پلازمينې او دويمه ډله دې د چين د مذهبونو او مروجو ژبو په اړه خپل معلومات ټولگيوالو ته وړاندې کړي.

پوښتي:

- ۱- چين د نفوس او مساحت له مخې په نړۍ کې کوم ځای لري؟
- ۲- د چين د جمهوري دولت ليک څه ډول دی؟ خپل معلومات وليکئ.
- ۳- په چين کې رسمي ژبه په کوم نوم يادېږي؟ خپل معلومات وليکئ
- ۴- د چين هېواد معمول او مشهور مذهب کوم دی؟

د ټولگي نه د باندې فعاليت:

زده کوونکي دې د چين د تجارت او صنعت په اړه له مشرانو څخه معلومات تر لاسه او بيا دې يې نورو زده کوونکو ته وړاندې کړي.

آیا د پاکستان له تاریخ او هیواد سره آشنا یاست؟

د پاکستان نقشه



لکه چې پوهېږئ د پاکستان اسلامي جمهوري دولت له هغه هېوادونو څخه یو دی، چې زموږ له هېواد سره ګډه پوله لري. په دې لوست کې به د پاکستان تاریخ سره په لنډه ډول آشنا شئ.

پاکستان د اسیا په سویل کې پروت دی. پلازمینه یې د اسلام آباد ښار دی. دغه هېواد په سویلي برخه کې د عربو له سمندرګي سره زر کیلومتره سمندري پوله لري. د دې هېواد سیاسي جوړښت فدرالي جمهوري حکومت دی او له څلورو ایالتونو لکه پنجاب، سند، بلوچستان او

محمد علی جناح



پښتونخوا څخه جوړ شوی دی. د دې هېواد رسمي دین اسلام، رسمي ژبه یې اردو او د پیسو واحد یې پاکستانی روپۍ ده. د نفوس له پلوه د نړۍ اتمه درجه هېواد دی. نفوس یې د ۲۰۰۶ زیږدیز کال د سرشمیرنې له مخې څه د پاسه یو سلو پنځه شپيته میلیونو کسو ته رسېږي.


پاکستان یو نوی تشکیل شوی هېواد دی، چې نږدې څه د پاسه نیمه پېړۍ عمر لري. کله چې دویمه نړیواله جګړه پای ته ورسېده، محمد علی جناح د پاکستان د خپلواکۍ لپاره ډېرې هڅې وکړې

او د بریتانیا دولت هم د هند د نیمې وچې وېش سره موافقه درلوده، نو د هند لویه وچه یې په دوو هېوادونو (هند او پاکستان) ووېشه.

د ۱۹۴۷ زیږدیز کال د اګست په میاشت کې هند او پاکستان دواړو خپله خپلواکي ترلاسه کړه. محمدعلي جناح په دې نه و بريالی شوی چې تر خپلواکۍ وروسته مسلم لیګ د یو فعال او ګټور سیاسي ګوند په توګه وروزي، له همدې امله حالت ورځ په ورځ کړکېچن شو.

سیاستوالو نه یوازې د خپلو شخصي ګټو او واک ته د رسېدو لپاره فعالیت کاوه، بلکې د هېواد د ختیځو او لوېدیځو سیمه ییزو ولګیو خپلمنځي ډله ییزې سیالۍ او اختلافات د پاکستان د دولت د کمزورۍ یوه اساسي لامل شو. د کشمیر پر سر اختلافات لا د حالاتو خړ پړتیا لامل وګرځیدل او اقتصادي حالات یې لا نور هم کړکېچن باچا خان (خان عبدالغفار خان)

او خراب شو.



خان عبدالغفار خان یو له هغو کسانو څخه و چې د نه تاوتریخوالي د خوځښت بنسټ یې کېښود او هم یوه پېژندل شوې سیاسي څېره او د هند د نیمې وچې یو ملي اتل و، چې د هند د خپلواکۍ په لاره کې د ښکیلاګرو د تېري پر وړاندې مقاومت وکړ او یو مهمه او حیاتي ډنده یې ترسره کړه. نوموړي د خپلې زمانې د نورو مشرانو لکه مهاتما ګاندي او محمد علي جناح په څېر د خپلو خلکو د وینښودو او د خلکو په یو موثقي کولو، د خپلواکۍ د ګټلو په لاره کې فعاله ونډه درلوده. هغه خپل ملي او تاریخي مسوولیت ترسره کړ.

د ختیځ پاکستان بېلتون:

محبیب الرحمن د بنگال د عوامي لیګ مشر په ۱۹۶۸ زیږدیز کال د اوړي په موسم کې له ۳۵ نورو بنگالیو سره یوځای د ده په مشرۍ د ختیځ پاکستان په بېلولو تورن شو. یحیی خان او بوټو د محیب الرحمن پر هغه غوښتنه اعتراض وکړ، چې د ختیځ لوري پر بېلولو او خپلواکۍ یې ټینګار کاوه. د ملي مجلس فعالیتل چې د پلان له مخې باید د ۱۹۷۱

نيربږيز کال د مارچ په مياشت کې پلي شوي وای وځنډېدل. تر دې پېښې وروسته مجيب الرحمن د اعتصاب اعلان وکړ او عوامي ليگ گوند د ختيځ پاکستان د حکومت د تر لاسه کولو هڅه وکړه. ولس مشر يحيى خان د مجيب الرحمن سره د خبرو اترو لپاره ختيځ پاکستان مرکز ډاکې ته لاړ. مجيب الرحمن داسې کس نه و چې په اسانۍ سره تسليم شي. هغه د پاکستان د رامنځته کېدو په لومړۍ لسيزه کې د دوو ډموکراتيک حکومتونو پر مهال د کابينې وزير و او له دې امله چې د ختيځ پاکستان د خپلواکۍ لپاره يې مبارزه کوله نو ځکه د پاکستان حکومت هغه بندي کړ.

يحيى خان په ۱۹۷۱ زېږديز کال د مارچ په مياشت کې د هغې ستونزې په اړه چې مجلس ورسره مخامخ و، په دې هڅه کې شو چې د مجيب الرحمن د غوښتنې څخه لږ څه کم کړي، خو هيڅ يوه اړخ نه غوښتل چې خپل چانس له لاسه ورکړي. د مارچ په ۲۵ نېټه خبرې اترې پای ته ورسېدې.

يحيى خان تر خبرو اترو وروسته د مجيب الرحمن د بندي کولو امر ورکړ. مجيب الرحمن لوېديځ پاکستان ته يوړل شو، يوه وړوځ وروسته ختيځ پاکستان خپله خپلواکي اعلان کړه او دغه خپلواکه سيمه يې د **بنگله دېش** په نامه ونوموله. د پاکستان پوځ له لوېديځ لوري د پاڅون د ټکولو لپاره هوايي عمليات پيل کړل، په زرگونو بنگاليان ووژل شول او د لسو ميليونو په شمېر بنگاليان هغه ته کډوال شوه. د ۱۹۷۳ زېږديز کال د جولای په پای کې د پاکستان ملي مجلس **بوټو** ته اجازه ورکړه چې د بنگله دېش خپلواکي په رسميت وپېژني، په دې ډول د ۱۹۷۴ زېږديز کال د فبرورۍ په مياشت کې د پاکستان دولت، بنگله دېش د خپلواک دولت په توگه په رسميت وپېژنده.

وروسته له دې چې پاکستان په دوو هېوادونو يعنې پاکستان او بنگله دېش ووېشل شو، د دوه بېلو هېوادونو په توگه يې ځانگړې تگلارې غوره کړې. د يحيى خان له حکومت وروسته د پاکستان نور سياسي مشران لکه **ايوب خان**، **ضياءالحق**، **بينظير بوټو**، **نواز شريف**، **پرويز مشرف** او **اصف زداري** يو په بل پسې واک ته ورسېدل او د پاکستان په سياسي، ټولنيز او اقتصادي ژوندانه کې فعال رول ولوباوه.



مهاتما گاندي او خان عبدالغفار خان

په ټولگي کې فعاليت:

زده کوونکي دي په دوو ډولو ووېشل شي. لومړی ډله دي د پاکستان د خپلواکۍ په اړه خپل معلومات په ټولگي کې وړاندې او دويمه ډله دي د پاکستان د خپلواکۍ غوښتونکو وټلو خبرو په اړه خبرې وکړي.

پوښتنې:

- ۱ - پاکستان په کوم کال له بریتانیا نه خپله خپلواکي ترلاسه کړه؟
- ۲ - د پاکستان هیواد له خوږ ایاالتونو نه جوړ دی، نومونه یې واخلئ؟
- ۳ - د بنگله دېش هیواد ولې د پاکستان نه خپلواکي واخیسته؟

د ټولگي نه د باندې فعالیت:

زده کوونکي دي له مشرانو څخه د پاکستان د تاریخ په اړه وپوښتي او خپل معلومات دي په ټولگي کې وړاندې کړي.

ایا د ایران اسلامي جمهوري هېواد له تاریخ او موقعیت سره آشنا یاست؟



لکه چې پوهېږئ د ایران اسلامي جمهوریت د افغانستان یو ګاونډي هېواد دی. ایران د اسیا په لویه وچه کې پروت دی. د خاورې پراخوالی یې له شپاړلس میلیونو اته څلوېښت زره کیلومتره مربعو څخه زیات دی. دوګړو شمېر یې شاوخوا اويا میلیونو ته رسیږي. د دې هېواد رسمي دین اسلام او ژبه یې فارسي ده.

ایران د پهلوي په پیر کې:

تر لومړي نړیوالې جګړې وروسته د ایران د سیاسي، ټولنیزې او اقتصادي وضعې خرابوالی، په روسیه کې د سوسیالستي نظام ټینګښت، ګاونډیو هېوادونو ته د دې ټول افکار پراختیا، له نا انځني څخه د ایران دوګړو ناخوښې او نهیلې او د احمدشاه قاجار په واکمنۍ کې د امنیت نشتوالی، د رضاخان پهلوي په مشرۍ کودتا ته لاره هواره کړه. کله چې رضاشاه پهلوي د انګرېزانو په مرسته د سلطنت پر ګدۍ کښېناست، نړۍ د دوو نړیوالو جګړو ترمنځ ښکېل وه. رضاشاه پهلوي د هېواد د ادارې او اقتصادي چارو د سمون لپاره یو پراخه ګګلاړه تر ګار لاندې ونیوله. ایران یو واحد اداري نظام، منظم پوځ او پرمختللی بانکي او اقتصادي سیستم نه درلود. نړیوال حالات هم ښه نه وو. ایران د شمال له لوري د روسیې او د سویل له لوري د بریتانیا لخوا محاصره و. بریتانیا هڅه کوله له ایران څخه د تسلط له لارې په هند او لیرې ختیځ نه ګټه واخلي. رضاشاه د خپلې واکمنۍ پر مهال واکمن حاکم و، چې د هېواد ټولې چارې یې په خپله اداره کولې.

د رضاشاه د دورې مهم کارونه دا دي: د یو واحد او منظم پوځ جوړول، د قضایي سیستم نوي کول، د ټولنیزو او جرائي قوانینو ترتیبول، د وګړو د نفوس او احوالو د ساتنې د ادارې بنسټ ایښودل، د پېژندګلوی د پلارو ویشل، د ملکیتونو د ثبت د ادارې بنسټ ایښودل، د ریل د پټلۍ غځول، د ټوکرانو د فابریکو جوړول، د ملي بانک بنسټ ایښودل، د پیسو چاپول، د کمیټو تاسیسول، د ښارونو جوړول، د تهران د پوهنتون بنسټ ایښودل او د هجري کلنیزې پېر ځای د شمسي کلنیزې استعمالول. له دې ټولو سره هم، ده په پوره استبدادي توګه سلطنت وکړ. د ده د سلطنت په پیر کې ټېر خپلواکي غوښتونکي زناني او یا اعدام شول. د ښځو حجاب منع شو او دیني علماء وځورول شول. رضاشاه په ۱۳۲۰ لمریز کال د متحدينو تر حملي وروسته له پاچاهۍ ګوښه شو او د هېواد حکومتي چارې یې خپل

زوی محمد رضا ته وسپارلې ، چې د سلطنت ځای ناستي و او خپله د سوېلي افریقا په لوړ ولاړ .
محمد رضا شاه پهلوي د رضاشاه زوی د پهلوي کورنۍ دویم پاچا دی چې د پلار تر استعفا وروسته په رسمي توګه واک ته ورسېد.



محمد رضا شاه پهلوي

محمدرضا شاه د خپل سلطنت په لومړیو کلونو کې له ډېرو ستونزو او کرکېچونو سره مخامخ و ، خو هغه بریالی شو چې بولر مهمې چارې پیل کړي د بېلګې په توګه د تهران کنفرانس ، د ټلوېزيون د دستگاه بنسټ ايښودل ، د مرکزي بانک تاسیس ، ولسي جرګې او ملي شورا ته د بنځو د ټاکلو حق ، د بندونو جوړول ، د گازو د پامونو جوړول ، د روسیې او ایران او نورو هیوادو ترمنځ د ډیپلوماټیکو اړیکو پراخوالی او ټینګښت ، د هسته یي تاسیساتو رامنځته کول او د موټر جوړونې د فابریکو بنسټ ایښودل یادولای شو . خو د لوېدیځ سره د هغه اړیکې ، د ناهمې سیاستونو بېلې کول او د سیاسي خپلواکۍ محدودول د ایران د روښانفکرو او روحانیانو د ناخوښۍ لامل شول . د هغه په دوره کې هم بندي ځاني په خپلواکۍ غوښتونکیو ډکې وې او د هغوی اعدام او ځورونې چارې ساتل شوې وې چې په پای کې د ناخوښیو د دوام له امله په ۱۳۵۷ لمريز کال د جدي په میاشت کې د ایران خلکو پاڅون وکړ ، محمدرضا شاه له واکه لیرې او له خپلې ټولې کورنۍ سره مصر ته لاړ .



آیت الله سید روح الله خميني

د ایران د ۱۳۵۷ کال پاڅون چې د اسلامي پاڅون (انقلاب) په نامه هم یادېږي ، د آیت الله خمیني په مشرۍ او د ایران د ډېرو وګړو ، سیاسي ګوندونو او د ایران د عالمانو او روښانفکرو په ګډون یو پاڅون و چې شاهي نظام یې رانسکور او د اسلامي جمهوري نظام د پلي کولو لپاره یې لاره هواره کړه .

د ایران خلکو د ۱۳۵۷ کال د غوښتي په میاشت کې د ټولګانو په ترڅ کې په سلو کې د ۹۸ پرېکنده اکثریت د اسلامي جمهوري حکومت په توګه د خپل راتلونکي حکومتي نظام سره هوکړه وکړه . او د ایران حکومت په رسمي توګه د ایران په اسلامي جمهوري دولت بدل شو . د اسلامي پاڅون مشرانو له هرڅه دمخه پر دریو ټکو ټینګار کاوه ، پر استبداد بربلاسي ، د بهرنیو دولتونو د لاس وهنې مخنیوی او د بهرنیو فرهنگونو د تېریو پر وړاندې مقاومت . هماغه درې لاملونه وو ، چې د ګوندونو او بیلابیلو ډلو د یووالي لپاره یې مناسبه لاره برابره کړه او په دې ډول یې اسلامي پاڅون بریاته ورساوه .

آیت الله سید روح الله خمیني د ایران مذهبي مشر له پنځلس کلنۍ جلا والي څخه وروسته بیرته ایران ته راستون شو او ابوالحسن بنی صدر د ایران د لومړي ولسمشر په توګه وټاکل شو . په ۱۳۶۸ لمريز کال کې امام خمیني مړ او د خیره ګانګه جرګې ، آیت الله خامنه ای د ایران د انقلاب مشر وټاکه .

په ټولګي کې فعالیت :

زده کوونکي دي په دوو ډلو ووېشل شي ، لومړۍ ډله دي د پهلوي د دورې د ټولنيزې او سياسي حالاتو او دويمه ډله دي د اسلامي انقلاب د لاملونو په اړه معلومات ورکړي .


پوښتنې :

- ۱- پهلوي کورنۍ ، څرنگه واک ته ورسېده ؟
- ۲- د رضاشاه پهلوي مهم فعالیتونه په ګوته کړي ؟

د ټولګي نه د باندې فعالیت :

زده کوونکي دي له خپل مشرانو او لویانو څخه د اسلامي پاڅون د پېښېدو په اړه معلومات ترلاسه او بیا یې یې خپلو ټولګیوالو ته ووايي .

ايا د ازبکستان هېواد په اړه معلومات لري؟



د ازبکستان جمهوریت یو له هغو هېوادونو څخه دی، چې له افغانستان سره ګډه پوله لري، په دې لوست کې به د دې هېواد اوسنی تاریخ په لنډه توګه ولولو.

د ازبکستان جمهوریت په مرکزي اسیا کې پروت دی او د افغانستان، تاجکستان، ترکمنستان، قزاقستان او قزاقستان له هېوادونو سره ګډه پوله لري. د ازبکستان پلازمېنه د تاشکند ښار دی. د ازبکستان د ځمکې پراخوالی تر څلور سوه زره کیلومتره مربع څخه زیات دی. د وګړو شمیر یې د ۲۰۰۶ زېږدیز کال د سرشمېرنې له مخې څه دپاسه اوه ویشت میلیونه درې سوه زره کسو ته رسېږي. رسمي ژبه یې ازبکي او روسي ده. په لرغونو زمانو کې په ځانګړي ډول تر شپږمې زېږدیزې پېړۍ وروسته په ډېره کچه ترکي کوچیانو د مرکزي اسیا ابادو سیمو ته وکوچېدل او د فرغانې په صحرا کې استوګن شول، چې د وخت په تېرېدو سره، د هغه ځای اصلي اوسېدونکو هم ترکي عادتونه خپل کړل. ترکان په کلیو، بانډو او ښارونو کې استوګن شول، خو دې سیمې ته د ترکانو د مهاجرت د تاریخي بهیر پر خلاف، ګڼ شمېر خلکو د منځني اسیا په بېلابېلو برخو کې خپل پخوانی هويت وساته.


په لسمه زېږدیزې پېړۍ کې د اسلام په راتګ او خپرېدو سره، د اوسني ازبکستان سیمه د سامانیانو د قلمرو یوه برخه وه. د وخت په تېرېدو دغه سیمه په ترتیب سره د غزنویانو، سلجوقيانو، خوارزمشاهانو، مغولانو، تیموریانو تر واکمنۍ لاندې راغله. په اوسني وخت کې ازبکستان یو خپلواک جمهوریت او ۱۲ ولایتونه لري چې دا دي:

- ۱- تاشکند. ۲- اندیجان. ۳- بخارا. ۴- فرغانه. ۵- جیزګ. ۶- نمنګان. ۷- نوابي. ۸- قشقه دریا.

۹- سمرقند. ۱۰- سردريا. ۱۱- سرخان دريا. ۱۲- خوارزم. ۱۳- د قره قايماقستان خپلواکه جمهوريت. د ازبکستان هېواد د مسو، ډېرو سکرو او نفتوکانو نه لري. د فولادو، نساجي او غذايي موادو د صنعت په توليد کې ېې ډېر پرمختگ کړی دی.

د بخارا د خانانو تر ولکې لاندې وې. د بخارا او خوارزم خانان په کال ۱۸۶۶ کې د روسيې تر ولکې لاندې شول.

په روسيې کې د ۱۹۱۷ زېږديز د اکتوبر د مياشتې تر پاڅون وروسته، ازبکستان هم د روسيې له متحده سوسياليستي جمهوريتونو څخه وگڼل شو. د پخوانۍ روسيې تر تجزيه کېدو وروسته ازبکستان هم په ۱۹۹۱ زېږديز کال کې خپله سياسي خپلواکي ترلاسه کړه او اسلام کریموف ېې د حکومت د مشر په توگه وپېژندل شو.



د امير تيمور گورگاني مقبره

په ټولگي کې فعاليت:

زده کوونکي دې په دوو ډلو ووېشل شي. لومړۍ ډله دې د ازبکستان د ولايتونو او دويمه ډله دې د هغه هېواد د صنعت په اړه يو له بله پوښتي وکړي.


پوښتي:

- ۱- ترکان څه وخت په مرکزي اسيا کې مېشت شول؟
- ۲- اوسنۍ ازبکستان څو ولايتونه لري؟
- ۳- د ازبکستان صنعتي توليدات په گوته کړئ؟

د ټولگي نه د باندې فعاليت:

زده کوونکي دې له خپلو مشرانو څخه د اکټوبر د مياشتې د پاڅون، او د اسلامي فرهنگ او تمدن د يوه مهم مرکز بخارا په اړه معلومات ترلاسه کړي او بيا دې ټولگيو ته واوري.

ایا د تاجکستان له خلکو او تاریخ سره اشنا یاست؟



پوهېږئ چې د شمال لور ته د تاجکستان جمهوریت زموږ له هېواد سره ګډه پوله لري. په دې لوست کې به د تاجکستان تاریخ ته یوه لنډه کتنه وکړو.

تاجکستان داسې یو هېواد دی چې په مرکزي اسیا کې د افغانستان شمال ته پروت دی. پلازمېنه یې د دوشنبې ښار او رسمي ژبه یې تاجکي فارسي ده او روښي ژبه هم په سوداګرۍ او حکومتي چارو کې کاروي. د پيسو واحد یې ساماني دی.

د پورتني نقشې په پام کې نیولو سره پوهېږئ چې تاجکستان له کومو هېوادونو سره ګډه پوله لري. د تاجکستان د سرشمېرنې له مخې څه دیاسه اووه میلیونه او درې سوه زره تنو ته رسېږي. د اوسني تاجکستان سیمه چې پخوا د سغد په نامه یادیده، د لومړي داریوش په وخت کې د هخامنشیانو د امپراتورۍ د قلمرو یوه برخه ګڼل کېده. او د مقدوني سکندر وروسته، د تاجکستان هېواد د سلوکي، پارتي، کوشاني او ساساني امپراتوریو یوه برخه وه. په ۷۱۵ زیږدیز کال د امویانو تر ولکې لاندې راغی او د تاجکستان خلک د اسلام سپېڅلي دین ته مخ راوړ. په لسمه زیږدیز پېړۍ کې د سامانیانو د قلمرو یوه برخه وه. او د سامانیانو د حکومت وروسته په ترتیب سره غوریانو، سلجوقيانو، خوارزمشاهیانو، مغولانو، تیموریانو او اړیک واکمنو پر دې هېواد حکومت کړی دی.

په نوولسمه زیږدیز پېړۍ کې د تاجکستان شمال (خجند) د خوقند د خانانو سویلي سیمه یې د بخارا د خانانو یوه برخه ګڼل کېده. د بخارا خانان په ۱۸۶۶ زیږدیز کال او د خوقند خانان په ۱۸۶۸ زیږدیز کال کې د روسیې تر ولکې لاندې راغلل.

د اکتوبر د میاشتي د پاڅون وروسته، په ۱۹۲۸ زېږديز کال کې د تاجکستان هېواد د روسيې متحده سوسياليستي جمهوريتونو له ډلې يوه جمهوريت وگڼل شو، چې تر ۱۹۹۱ زېږديز کال پورې يې د روسيې متحده جمهوريتونو د اتحاد غړيتوب درلود. د روسيې د سوسياليستي نظام تر نسکورېدو وروسته يې په ۱۹۹۱ زېږديز کال خپله سياسي خپلواکي تر لاسه کړه.

د خپلواکۍ اخيستلو وروسته، د تاجکستان د دولت او د هغه اسلام پلوه مخالفينو ترمنځ کورنۍ جگړې پيل شوه چې د مخالفينو مشري د عبدالله نوري پر غاړه وه. په دې جگړو کې د پنځوس زره خلکو څخه زيات مړه او د اووه سوه زره کسانو زيات وگړي د خپلو کورونو پرېښودلو ته اړ شول. چې په پايله کې د ملگرو ملتونو په منځگړيتوب د سولې تړون د ښکېلو ډلو ترمنځ لاسليک شوه.

د تاجکستان هېواد درې ايالتونه او يوه خپلواکه سيمه لري چې عبارت دي له:

۱. د ختلان ولايت چې مرکزي قرغان تپه دی.
 ۲. د سغد ولايت چې مرکزي خجند دی.
 ۳. د قراگين ايالت چې مرکزي کافرهان دی.
 ۴. د کوهستان بدخشان خپلواکه سيمه چې مرکزي خاروغ دی.
- تاجکستان د پخواني شوروي اتحاد د جمهوريتونو له ډلې يو وروسته پاتې جمهوريت دی. د زيات شمير خلکو دين يې اسلام دی. ازبکان، روسان او يو شمير اکرانيي، چينايي او تاتاري وگړي هم په دې هېواد کې اوسېږي. د تاجکستان مهم صنايع تورېښا او سکورو ډبرو توليد دی.



د شاه اسماعيل مقبره

په ټولگي کې فعاليت:

زده کوونکي دې په دوو ډلو ووېشل شي، لومړۍ ډله دې د ژبې او دويمه ډله دې د اسلام د تاريخ په اړه يو له بل څخه پوښتنې وکړي.

پوښتنې:

- ۱- د نقشې پرمخ وښايست چې د تاجکستان هېواد د منځنۍ اسيا په کومه برخه کې پروت دی؟
- ۲- د پخواني شوروي اتحاد تر نسکورېدو وروسته په تاجکستان کې کوم بدلونونه منځته راغلل؟
- ۳- کومو مشهورو کورنيو پر تاجکستان واکمني کړې ده؟

د ټولگي نه د باندې فعاليت:

زده کوونکي دې د اکتوبر د میاشتي د پاڅون او پر تاجکستان د هغه د اغېز په اړه له مشرانو نه معلومات تر لاسه کړي او په ټولگي کې دې ووايي.

ايا د ترکمنستان له خلکو او تاريخ سره اشنا ياست؟



د ترکمنستان جمهوريت د افغانستان د گاونډيو هېوادونو له ډلې څخه دی. په دې لوست کې به د دې هېواد اوسنی تاريخ په لنډه ډول وڅېړو.

د ترکمنستان هېواد د هغو هېوادونو له ډلې دی چې په دې وروستيو وختونو کې يې له پخوانۍ روسيې نه خپلواکي ترلاسه کړي ده. اوس نقشې ته وګورئ او د ترکمنستان گاونډي هېوادونه وښايست.

د دې هېواد د خلکو دين اسلام او ژبه يې ترکمني او روسي ده. د ترکمنستان د خاورې پراخوالی ۱۰۰۴۸۸ کيلومتره مربع دی. دوګړو شمېر يې د ۲۰۰۶ کال د سرشمېرنې له مخې تر پنځه ميليونه او اوه سوه زرو کسو زيات دی. ۷۲ په سلو کې وګړي يې په ترکمني ژبه خبرې کوي او نږدې ۹۰ په سلو کې وګړي يې ترکمنان دي. يوشمېر روسان، ازبکان او قزاقان هم په دې هېواد کې مېشت دي.


ترکمنستان له اقتصادي اړخه د ودې او پرمختګ په لور ګام اخلي. د پنبې، نفتو او ګازو د صنعت په توليد کې مخکې دی او د نړۍ يو پر درېمه برخه ګاز لري، يوازې د ګازو د توليد او روسيې، اوکراين او يوشمېر نورو هېوادونو ته د صادروولو له لارې ډېر زيات عايد تر لاسه کوي.

د ترکمنستان جمهوريت د ۱۹۹۱ زېږديز کال د اکتوبر په مياشت کې د ټول پوښتنې په پايله کې خپله سياسي خپلواکي اعلان کړه. نوی اساسي قانون يې په ۱۹۹۲ زېږديز کال د ترکمنستان د مجلس لخوا تصويب شو.

د نوي اساسي قانون پر بنسټ، ترکمنستان يو جمهوري نظام لرونکی هېواد دی. په دې هېواد کې ولسمشر صلاحيت لري، چې د قضايه او اجرائيه قواوو مسوولين او هم د مجلس د ټولټاکنو نوماندان وټاکي. د ترکمنستان

د اساسي قانون پر بنسټ ولسمشر، د وزيرانو د شورا مشر هم دی. په بهرني سياست کې، ترکمنستان هغه هېواد دی چې دناپېلټوب درېځ پې غوره کړی دی. د ترکمنستان دغه درېځ په ۱۹۹۵ زېږيز کال د ملګرو ملتونو د عمومي مجلس له خوا تصويب شو.

ترکمنستان نړۍ ته د اسيا په دغې پېچلې سيمې کې له پرمختګ سره يوځای د سولې او کړاۍ وړانديز کړی دی. د ناپېلټوب د درېځ تر تصويب وروسته په نړيواله ټولنه کې د ترکمنستان د ملي ګټو ستر اثير ټيک موضوعات حل کړی شول. د ډسمبر دولسمه د دغه هېواد د ملي ورځې په توګه ټاکل شوې ده.



ترکمنستان د سيمه یيزو همکاريو فعاله پراختياوو ته ژمن دی، چې دا کار يې د ايکو دسازمان په فعاليتونو کې ليدلای شو. د ايکو غړي هېوادونه چې څه دپاسه ۳۱۰ ميليونه وګړي لري، په نړيوالو اړيکو کې بې د يوې اغېزناکې ادارې په توګه ځان څرګند کړی دی، چې دا کار د ځانګړو تاريخي او فرهنگي ځانګړتياوو په لرلو سره د نوي سيمه یيزې ټولنې د رامنځته کېدو نښه ده.

د ترکمنستان د ولسي جرګې ودانۍ

په ټولګي کې فعاليت:

زده کوونکي دي په دوو ډلو ووېشل شي، لومړۍ ډله دي د ترکمنستان د موقعيت او دويمه دي د ترکمنستان د ژبو او نورو مېشتو ملتونو په اړه خپل معلومات ټولګيوالو ته وړاندې کړي.

پوښتنې:

- ۱- د ترکمنستان هېواد د اسيا په کومه برخه کې پروت دی؟
- ۲- د ترکمنستان هېواد په کوم کال کې خپلواکي ترلاسه کړه؟
- ۳- د ترکمنستان هېواد ملګرو ملتونو ته دکومې نظريې وړانديز وکړ؟

د ټولګي نه د باندې فعاليت:

زده کوونکي دي د ترکمنستان د طبيعي زېرمو په اړه له مشرانو څخه پوښتنې وکړي او راتول شوي معلومات دي په ټولګي کې وويي.

Get more e-books from www.ketabton.com
Ketabton.com: The Digital Library